



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

NEWSPAPER POST

L-Anzjani Llum

Lehen il-Kunsill Nazzjonali tal-Anzjani


Nru. 112

Ottubru - Diċembru 2023



**IL-KUNSILL NAZZJONALI TAL-ANZJANI
JIFRAH LILL-ANZJANI KOLLHA
MALTIN U GHAWDXIN
FL-OKKAŻJONI TAL-JUM INTERNAZZJONALI
TAL-ANZJANI L-1 TA' OTTUBRU 2023**

F'din l-edizzjoni...



4

Is-Sur Frederick Fearne
Intervista minn Nazju Abela



13

Seminar dwar 'il-Pensjonijiet: Qabel 1962'
Rapport ta' Seminar

Ottubru - Diċembru 2023

L-anzjani Xmun u Anna

I-ahhar par tal-istorja tat-tfulija ta' Ġesù

Kitba ta' Patri Mario Attard OFM Cap

Tul il-qari tal-vangeli fil-festi tal-Milied niltaqghu mal-anzjani Xmun u Anna. Il-preżenza taghhom hija wahda sabiha anki jekk il-profezija li Xmun ghamel lil Marija thežżeż il-blat!

F'dawn ir-rakkonti tat-tfulija ta' Ġesù, insibu tliet pari ta' koppji. L-ewwel koppja hija ta' Żakkarija u Elizabbetta. Warajhom jidhlu Marija u Ġuzeppi. Filwaqt li l-ahhar koppja hija ta' Xmun u Anna. Tajjeb nghidu li l-koppja Xmun u Anna hija qaddisa. Fil-fatt, Xmun kien bniedem tassew devot. Minn naha l-ohra, Anna kienet profetessa. It-tnejn kienu fit-Tempju meta Marija u Ġuzeppi pprezentaw lil binhom Ġesù tarbija ghall-konsagrazzjoni tieghu lill-Mulej. L-involvement taghhom ma' Ġesù tarbija waqt il-prezentazzjoni tieghu nsibuh fil-vangelu wara l-Milied fil-festa tal-Prezentazzjoni tal-Mulej Ġesù fit-Tempju. Din il-ġrajja hija mhabbra wkoll f'jumejn ohra fl-Ottava tal-Milied. L-ewwel wahda meta niltaqghu ma' Xmun nhar id-29 ta' Dicembru u l-parti l-ohra ma' Anna fit-30 ta' Dicembru.



Xmun u Anna t-tnejn kienu mdahhlin fiz-żmien. San Luqa jghidilna li Anna kellha erba' u tmenin sena u anki Xmun kien anzjan. L-Ispirtu s-Santu nebbah lil Xmun li ma kienx ser imut qabel ma jara lill-Messija u, il-fatt li giet imsemmija mewtu, jissuggerielna li żmien fuq l-art kien qorob biex jghaddi. Barra minn hekk, Xmun qatta' hafna żmien jistenna. Dan il-fatt wahdu wkoll jindika l-moghdija tas-snin.

Minn naha taghha, Anna hija eżempju mill-isbah ta' kif wiehed ghandu jqatta' l-ahhar snin ta' hajtu. Batiet hafna minhabba l-mewt ta' żewġha. Wiehed jista' jimmaġina n-niket, il-vojt u s-solitudni li dan holqilha f'hajjitha; realtà li setghet farrkitha. Faċilment, Anna setghet tipponta subghajha lejn il-Mulej u twahhal fih ghall-iżventuri li ghaddiet minnhom. Setghet titlef il-fidi u tinqata' mill-Mulej bi ftit jew xejn talb u titbieghed mill-fidi. Setghet ukoll hassitha li l-hajja kienet tabilhaqq krudili maghha. It-tentazzjoni taghha kienet li tintefa' fuq sigġu u toqghod tithassar lilha nnifisha filwaqt li qalbha ssir oċean ta' mrar, b'harsa biċċiera u tibra' lil kull min jazzarda jersaq lejha biex ikellimha; kif jaghmlu xi whud minna. Imma Anna m'ghamlitx hekk. Kif naraw mill-vangelu, il-fidi taghha ma tharrkitx u kellha dispożizzjoni pożittiva. Kienet mimlija gratitudni u tama. Kienet titlob lejl u nhar. Ta' kuljum, kienet terhilha lejn it-Tempju filwaqt li kienet issum regolarment. Waqt li habbtet wiċċha mad-diffikultajiet, il-qdusija taghha ghamlet pass 'il quddiem.

Mix-xweġha Anna ghandna hafna x'nitghallmu. Mal-medda tas-snin, ahna lkoll inbatu telfiet li jgibulna tbatija kbira u anki diżappunti kbar fil-hajja. Anna tghallimna kif ghandna ngibu ruhna f'ċirkustanzi bhal dawn. Minhabba dak li ghaddiet minnu, Anna setghet faċilment tinghalaq fid-dinja taghha, bejn erba' hitan. Imma hija ghażlet li tmur fit-Tempju kuljum. Kemm hu importanti hux li nohorgu minna nfusna u nibqghu f'kuntatt mal-ohrajn! L-eżempju ta' Anna jhegġigna biex il-quddies ta' kuljum ma nfalluha qatt. Issa, li ma kellhiex aktar dmirijiet familjari u kellha aktar hin f'idejha, Anna kellha l-ghaqal li ma tahlix hajjitha f'giri ta' bla fejda. Setghet faċilment tqatta' s-snin li kien fadlilha tghix f'giri fis-swieq u tparla fuq dik u fuq l-ohra. Bhalma hi t-tentazzjoni taghna li nintefghu naraw it-televiżjoni minn filghodu sa filghaxija jew, inkella, inqattghu jiem shah nithaddtu fuq il-mobile. L-gharfa Anna mliet hinha bit-talb ta' spiss, minn filghodu sa filghaxija. Ghalhekk, l-eżempju ta' Anna jurina li, aktar ma jghaddu s-snin, il-hajja taghna tat-talb ghandha tissahhah mhux tiddghajjef!

Minn naha tieghu, Xmun kien lest jiffaċċja l-mewt ukoll. Xmun kien raġel qaddis fit-Tempju. Mhux l-ewwel darba li artisti reliġjużi jpittruh bhala saċerdot. Madankollu, fil-vangelu skont San Luqa, m'hemm ebda referenza li kien hekk. Xmun kien raġel ġust li josserva bl-akbar reqqa l-preċetti tal-Liġi. Xmun kien bniedem ta' fidi, ta' talb u anki ta' virtù. Barra minn dan, l-Ispirtu s-Santu kien fuqu. Kien qrib tal-Mulej, gharef u qawwi, mimli mhabba u hlewwa. B'dawn il-kwalitajiet kollha, xorta wahda ma kienx imhejji jmut qabel jara lill-Messija. Imbagħad, fil-jum li ha lit-tarbija Ġesù f'dirghajh, stqarr solennement: *Issa, O Sid, tista' thalli l-qaddej tiegħek imur fis-sliem, skont kelmtek*. F'kelma wahda, kien qisu qed jghid: "Inhossni spiritwalment lest biex immut".

Anki jekk kien bniedem qaddis, Xmun kien ittentat hafna li jkun ostaġġ. Daqs tazza ilma seta' beża' mill-mewt jew inkella jinqabad fiċ-ċirku tad-dubju jew f'xi dnu. Seta' anki jibqa' mwahhal ma' xi haġa li ma riedx jiltaq minn idejh. Dan kollu nbidel fil-mument li ghannaq mieghu lil Ġesù. L-istess ghalina hbieb! Kull persuna ghandha quddiemha l-ostakoli li jistghu jxekklu t-thejjija spiritwali taghha ghall-mewt. Il-ġurnata li dik il-persuna tghannaq maghha lil Ġesù tkun il-ġurnata li l-persuna tkun imhejjija biex thalli din id-dinja.

'L-ANZJANI LLUM' huwa lehen il-Kunsill Nazzjonali tal-Anzjani li jhroġ bla hlas kull tliet xhur biex iżomm lill-Anzjani kollha infurmati b'dak li qed jgħri dwarhom u għalihom, u biex jaqsam magħhom il-veduti, ideat u suggerimenti tagħhom.

IL-BORD EDITORJLI

Editor:

Vincent Piccinino

Membri:

Josiah Grech, Mary Mangion u Marica Attard Cassar

Proof Reader:

Sonya Micallef

Typing u Distribuzzjoni:

Marica Attard Cassar

IL-KUNSILL

President:

Peter Paul Bonnici

Viċi President:

Lino Debono

Segretarju:

Raymond Cardona

Ass. Segretarju:

Emanuel Grima

Teżorier:

Godwin C. Micallef

Ass. Teżorier:

Saviour Attard

Segretarju Internazzjonali:

Anthony De Giovanni

Uffiċċjal għar-Relazzjonijiet Pubbliċi:

Mary Mangion

Ass. U.R.P.:

Alfred Mallia

Membri:

Saviour Attard
Louise Azzopardi
Emanuel Deguara
Frank Mumford

Membri Co-Opted:

Pawlu Caruana
Mary Farrugia

HINIJET TAL-UFFIĊĊJU GĦALL-PUBBLIKU

Ċemplu għall-appuntament
mit-Tnejn sal-Gimgha
09:00 - 12:00



INDIRIZZ POSTALI

'L-Anzjani Llum'

Kunsill Nazzjonali tal-Anzjani

Triq Dom Mawru Inguanez,

Birkirkara - BKR 4811

Tel: 21 243860

E-mail: maltakna@gmail.com

www.kna.org.mt

Issettjat u Stampat: Bonnici's Press

36, Triq San Pawl, Valletta

EDITORJAL



Hbieb Anzjani, Insellmilkom

Jikteb Vincent Piccinino - Editor

Kitba ta' xi hadd mhux magħruf fiha hafna wiehed x'jixtarr. Lili bagħtuhieli fuq *facebook* u tant għoġbitni li ddeċidejt li nġaddiha lilkom halli intom ukoll tkunu tistgħu tibbenifikaw mill-pariri siewja li fiha.

'Dan l-aħhar', beda l-awtur mhux magħruf, 'iltqajt ma' wiehed minn dawk l-anzjani li tassew jafu xi jghidu u li verament tiehu gost tithaddet magħhom. Il-kliem waqa' fuq il-bidliet li għib magħha x-xjuħija. Dan l-anzjan kważi hasadni meta qalli hekk:

"Wara li habbejt lill-ġenituri, lil huti, lil-mara, lil uliedi u lil hbiebi, issa bdejt inhobb lili nnifsi wkoll! Sa fl-aħhar, irrealizzajt li jien mhux *Atlas* u li d-dinja ma tistrieħ fuq spallejja.

Illum, m'ghadnix nargumenta ma' tal-hwienet. Ftit ċenteżmi iktar mhux ser ifaqqrni. Lil *waiters* sirt inhallilhom it-tips. Dik ix-xi haġa żejda kollha jiehu gost biha u, wara kollox, dawk qed jithabtu mal-hajja iktar minni.

Lil shabi l-anzjani m'ghadnix niksirhom billi nġhidilhom li dik l-istorja diġà qaluhli kemm-il darba. Permezz ta' dik l-istorja, huma jkun qed iġeddu l-memorji tagħhom u jghixu l-imghoddi mill-ġdid. Tgħallimt ma noqghodx nikkoreġi lil dak u lill-iehor; anki meta nkun ċert li huma għandhom żball u li jien għandi raġun. Mhux kompitu tiegħi li nagħmel lil kulhadd perfett. U, wara kollox, is-sliem huwa iktar prezzjuż mill-perfezzjoni. Sirt iktar ġeneruż fil-kumplimenti li nagħti lil haddiehor. Il-kumplimenti jibdlu l-burdata mhux biss ta' min jirċevihom imma anki tiegħi stess.

Drajt ma nagħtix każ u ma noqghodx ninkwieta jekk ikolli xi tikmiza jew xi tebgħa fuq il-qmis. Il-personalità li tghodd mhux l-apparenza. Ma niddejjaqx nagħti dahri lil dawk li ma japprezzawnix. Huma ma jafux jien x'niswa imma jiena naf!

Illum ma nsibhiex bi tqila biex nibqa' kalm meta xi hadd jipprova jiehu vantaġġ ingust biex jghaddini fit-tigrija tal-hajja. Jien la jien atleta u lanqas ma jien qieghed f'xi tellieqa.

Fuq kollox, qed nitgħallem ma nkunx imbarazzat bl-emozzjonijiet tiegħi. Huma dawn l-emozzjonijiet li jagħmluna bnedmin. Tgħallimt li jkun aħjar jekk ninsa l-egoizmu tiegħi milli nitlef hbiberija. L-egoizmu tiegħi jista' jżommni 'l bogħod minn kulhadd imma, permezz tal-hbiberiji, qatt ma nhossni wahdi.

Tgħallimt ukoll li nġix kull ġurnata daqslikieku kienet l-aħhar wahda ta' hajti. Wara kollox, taf tkun l-aħhar wahda wkoll. Min jaf?

Illum qed nagħmel dak li lili jagħmilni ferhan. Jien responsabbli għall-kuntentizza tiegħi u hadd iżjed u jien jixraqli nkun ferhan. Il-kuntentizza hija għażla tiegħi u m'ghandix inhalliha tiddependi minn haddiehor. Nista' nkun ferhan il-hin kollu; xhin irrid; hadd mhu sidi."

Iddeċidejt li naqsam dawn il-hsibijiet sbieħ u pariri tajbin ma' kull min qed jaqra; kbir jew żgħir. Wara kollox, għaliex għandna nistennew sakemm ikollna xi sittin jew sebghin sena biex irrabbu l-għaqal? Għaliex ma nipprattikawx din il-filosofija f'kull stadju ta' hajjitna; għandna kemm għandna żmien?

Is-sahha u s-sliem lil kulhadd.

Nazju Abela jintervista lil Frederick Fearne



Is-Sur Frederick Fearne u jien ghandna tliet affarijiet komuni. It-tnejn twelidna fl-1939, it-tnejn li ahna ghamilna żmien nahdmu mas-Servizzi bhala apprendisti (jien it-Tarzna Navali u hu fir-*REME*) u t-tnejn li ahna wkoll qattajna l-biċċa l-kbira ta'

hajjitna nahdmu fil-qasam edukattiv. Fil-qasam tal-amministrazzjoni, Frederick Fearne serva fl-oghla karigi taht diversi ministri u fi żminijiet meta saru bidliet kbar fl-edukazzjoni. F'din l-intervista, ser niltaqghu ma' Frederick halli hu jispjegalna l-aktar mumentu sinjifikanti f'dan il-qasam tant importanti ghal pajjiżna. Imma mhux biss, ser ikellimna wkoll fuq il-familja u l-karriera tieghu sakemm beda l-hajja professjonali tieghu.

Qabelxejn, nirringrazzjak talli lqajt l-istedina tal-magazine taghna u nitolbok tghidilna xi haġa fil-qosor dwar it-tfulija tieghek, fejn hadt l-edukazzjoni, il-familja u ż-żoghżija tieghek sakemm dhalt fid-dinja tax-xoghol.

Twelidt l-Isla, fid-9 ta' Jannar tal-1939. Trabbejt Rahal Ġdid fejn mort l-iskola primarja tas-sorijiet, *St Joseph*, u, flimkien ma' student iehor, kelli x-xorti nsib għalliema qalbha tajba u dedikata, *Sister Roberta*, li ppreparatna għall-eżami tal-Liċeo. Dak iż-żmien, mija u hamsin tifel u mija u hamsin tifla biss kienu jinghataw l-opportunità biex ikomplu bl-edukazzjoni sekondarja. Imbagħad, meta kont *Form IV*, iddeċidejt li nkompli l-edukazzjoni tiegħi mar-*Royal Electrical and Mechanical Engineers* (ir-*REME*) deċiżjoni li, dak iż-żmien, hafna hasbu li kienet żbaljata. Imma ż-żmien werwa mod iehor għax kien propju waqt dan iż-żmien ta' żvilupp tiegħi li hadt l-esperjenza ta' xi tfigħer id-dinja tax-xoghol, 'il bogħod mill-bank tal-iskola u l-ufficini. Kien dan iż-żmien li għeni napprezza l-isforzi li hafna jagħmlu biex jaqilghu il-hobża tagħhom ta' kuljum.

Meta bdejt il-hajja tieghek bhala għalliema u kif kienu l-ewwel snin sakemm għaddejt għal skaluna oghla fl-edukazzjoni?

Wara li ġibt l-*O Levels*, għamilt talba biex ninghata l-istess opportunità li kienu jinghataw l-apprendisti Ingliżi biex inkompli nistudja għewwa *Polytechnic*, fl-Ingilterra. Meta din it-talba ma ntlagħgetx, ta' dsatax-il sena, iddeċidejt li nitlaq mir-*REME* u dhalt bhala *Emergency Teacher* mad-Dipartiment tal-Edukazzjoni.

Wara ftit xhur ngħallim fil-Primarja, qlibt għad-Dipartiment tal-Edukazzjoni Teknika u bdejt ngħallim l-Ingliż u l-Matematika fiċ-Ċentru ta' Tahriġ Industrijali (il-*Government Industrial Training Centre*). Dak iż-żmien, bl-għajjnuna ta' xi fondi mill-*UNDP*, kienu qed isiru għadd ta' korsijiet tas-snaġġa'. Dawn kienu korsijiet li, għall-ewwel, kienu ta' għaxar xhur imbagħad saru ta' sentejn. Kienu mmirati l-aktar lejn daww iż-żgħażaġħ li kienu ser jemigraw, hafna minnhom, lejn l-Awstralja. Wara numru ta' snin ngħallim il-*GITC*, komplejt ngħallim il-Fizika u l-Matematika fl-Iskola Teknika, San Guzepp, ta' Rahal Ġdid u, iktar tard, fil-Liċeo, il-Hamrun.

X'shem kellek meta bdejt il-hajja tieghek fil-qasam tal-Iskejjel tas-Snaġġa', it-Trade Schools, l-aktar f'Umberto Calosso?

Snin wara, meta bdew l-Iskejjel tas-Snaġġa', fil-bidu tas-sebghinijiet, tlabt li nkun trasferit għall-iskola tas-snaġġa', *Umberto Calosso*, għax kont nemmen li l-istudenti li mar-nexxilhomx jagħmluha għal-Liċeo kellhom jinghataw l-opportunità li jkomplu l-edukazzjoni tagħhom b'mod vokazzjonali. Spiċċajt Surmast ta' *Umberto Calosso* għal diversi snin u, imbagħad, minn hemm, inhtart *Education Officer* responsabbli għall-Edukazzjoni Teknika. Waqt dan il-perjodu, kont responsabbli wkoll biex nibda l-*Extended Skills Training Scheme* (l-*ESTS*) kif ukoll it-*Technician Apprenticeship Scheme* (it-*TAS*).

Bhala Direttur Ġenerali tal-Edukazzjoni u Segretarju Permanenti, inti hdimt taht diversi Ministri tal-Edukazzjoni. Xi tghidli dwar din l-esperjenza?

Fil-bidu tat-tmeninijiet, inhtart Direttur Ġenerali tal-Edukazzjoni u, snin wara, Segretarju Permanenti fl-istess Ministeru. Irtirajt miċ-Ċivil fis-sena 2000 u kont mahtur bhala l-ewwel Prinċipal tal-*MCAST*. Daww kienu



żminijiet ta' sfida imma llum ma nistax ma nharisx lura minghajr ma nhoss ċertu sens ta' sodisfazzjon meta nara kif l-MCAST żviluppa f'wahda mill-aqwa istituzzjonijiet edukattivi ta' pajjiżna.

Issa li rtirajt, kif tqatta' l-hin ghad-dispożizzjoni tieghek? Baqa' interessi ohrajn f'hajtek?

Irtirajt għalkollox fis-sena 2008, wara hamsin sena ta' servizz kontinwu. Grazzi għal dan, bħala rikonoxximent għas-servizz li tajt lin-nazzjon, fl-2021, kont onorat b'Ġieh ir-Repubblika mill-President ta' Malta, it-Tabib George Vella. Matul il-karriera tiegħi, dejjem kelli miegħi lill-mara tiegħi Carmen li, flimkien, rabbejna familja ta' żewġt itfal, Christopher u Keith. Ahna nanniet ta' erbat itfal jisimhom Dawn, Julian, Rafael u Kyle u anki bużnanniet ta' Eric. Fortunatament, illum, għandi

iktar ċans ingawdi l-familja tiegħi li, bħalma jafu shabna l-anzjani Maltin u Ghawdxin, m'hawn xejn gheżez minnha fid-dinja kollha.



Żewġ minuti kollox

F'żewġ minuti, anzjan attiv jirrakkonta żewġ ċajtiet

Għand l-ispizjar

Mara dahlet fi spiżerija u talbet lill-ispizjar għal flixkun arseniku. “Dan għalxiex tridu, sinjura?” staqsieha.

“Biex noqtol lir-raġel!” wegħbitu.

“Imma jien ma nistax nagħtik il-velenu biex int toqtol lil xi hadd” qalilha l-ispizjar.

Mill-basket, il-mara harġet ritratt ta' raġel u mara f'qaghda ferm indeċenti u kompromettenti. Ir-raġel huwa żewġha filwaqt li l-mara hija mart l-ispizjar. L-ispizjar haresh lejn ir-ritratt, xengel rasu u qalilha: “U mel' ghax m'ghidtlx mill-ewwel li għandek il-karta tat-tabib?”

L-imbeċilli


“Irrid niddivorzja lil mara!” qal wiehed raġel lill-avukat.

“Għal liema raġun trid tiddivorzjaha?” staqsa l-avukat.

“Għax ghajritni imbeċilli!” qallu l-iehor.

“Nahseb li hija raġuni naqra fjakka biex fuqha nibbażaw talba għal divorzju,” reġa' l-avukat, “imma għidli, eżattament, x'gara sew!”

“Ilbierah, wasalt id-dar mix-xogħol ftit aktar kmieni mis-soltu u sibtha fis-sodda ma' raġel iehor. Jien qbadt ngħajjat u għidtilha: “Hemm x'illostra qed tagħmel?” U hi wegħbitni: “M'intix qed tara? Imbeċilli!”



APPREZZAMENT

Nazju Abela 1939 – 2023

Il-Hadd, 18 ta' Ġunju 2023, Jum il-Missier, smajna bl-ahbar ta' niket li l-kollega taghna fil-Kunsill, Nazju Abela, halla din id-dinja fl-età ta' tlieta u tmenin sena.

Nazju Abela twieled Bormla fit-22 t'Ottubru tal-1939. Minhabba l-gwerra, il-familja tieghu marret toqghod Haż-Żebbuġ meta hu kien ghadu tarbija u baqa' joqghod hemm sal-ahhar ta' hajtu. Huwa ha l-edukazzjoni tieghu fl-iskola primarja ta' Haż-Żebbuġ, fid-*Dockyard Technical College* kif ukoll fis-*St Michael's Teacher Training College*.

Nazju kien xempju ta' anzjan attiv. Fil-fatt, huwa kien attiv politikament, soċjalment u kulturalment tul hajtu kollha; sempliciment, baqa' attiv anki meta kiber u sar anzjan. Ghal dawn l-ahhar tlieta u sittin sena, minbarra li kien attiv hafna fil-Partit

Nazzjonalista, fejn okkupa diversi karigi, sa minn ċkunitu, lil Nazju nsibuh impenjat kemm fir-rahall addottiv tieghu, Haż-Żebbuġ, kif ukoll fuq il-livell nazzjonali.

Fil-livell lokali, fis-snin sittin, Nazju Abela kien il-President tal-Azzjoni Kattolika ta' Haż-Żebbuġ, kien ukoll membru attiv fil-Każin tal-Banda ta' San Ġużepp ta' Haż-Żebbuġ fejn, ghal għadd ta' snin, serva kemm bhala Segretarju kif ukoll bhala President, filwaqt li, fis-sebghinijiet, huwa kien l-editur tar-rivista tal-Kunsill Ċiviku ta' Haż-Żebbuġ.

Fuq il-livell nazzjonali, Nazju kien membru tal-Eżekuttiv tal-*Union* tal-Għalliema, l-*MUT*. Kien membru tal-Moviment ta' Kana u, ghal għaxar snin shah, kien l-editur tar-rivista, *Familja Kana*. Barra minn hekk, bejn l-1987 u l-1999, kien is-Segretarju Privat ta' tliet Ministri tal-Edukazzjoni differenti.

Fil-Kunsill Nazzjonali tal-Anzjani, Nazju kien Viċi-President, Uffiċjal għar-Relazzjonijiet Pubbliċi kif ukoll membru tal-Bord Editorjali u kontributur regolari ta' dan il-*magazine*, *L-Anzjani Llum*.

Il-President u l-Membri kollha tal-Kunsill Nazzjonali tal-Anzjani jestendu l-kondoljanzi sinċieri tagħhom lil martu, Luckie, kif ukoll lit-tliet uliedu, Alex, Josanne u Celine. Il-Mulej jagħti lil l-mistrieħ ta' dejjem li tant jixraq u lilkom is-sabar li tehtiegu f'dan iż-żmien ta' niket li ġgħib magħha l-firda.

Din il-poeżija, li sehibna fil-Kunsill Nazzjonali tal-Anzjani, Nazju Abela, kiteb madwar xahrejn qabel halliena, jien inqisha bhala l-ahhar tislma tieghu lilna lkoll li għexna u hdimna daqstant qrib tieghu għal bosta snin. Aqrawha halli taraw kemm hi sabiha u, fl-istess hin, taraw ukoll x'pinna helwa kellu Nazju.

Vincent Piccinino
Editur

Id-dawl fit-tarf tal-mina

Nazju Abela 21 - 4 - 20

Il-hajja taghna hi kollha miżghuda
bil-ferħ, bin-niket u bi granet sbieh.
Xi drabi, maltemp qawwi li jheddidna,
li jfarrak u jqallibna sa mill-qiegh.


U jiġu jiem u jiġu xhur xhin taħseb
li x-xemx għabet għalkollox mill-holqien
u tara s-snin igerbu mingħajr hniena
waqt illi tiflef sa kull hjiel taż-żmien.

Kultant, bla taf, il-qalb tkun trid tiddetta
filwaqt li l-mohħ ighidilha: "Tghaġġilx wisq!"
Jehtieġ li żżomm il-kalma u r-raġuni
biex, flok id-dnewwa, ikollok biss ir-risq.

Jehtieġ li inti tghaddi mill-battalja
u jkollok tishar wahdek, lejl u nhar
u tibki wahdek mingħajr l-iċken hniena
sakemm tilmah fit-tarf tal-mina x-xrar.

U terġa' tiehu r-ruh u tibda taħseb
fil-granet sbieh li hemm qed jistennewk.
Jispiċċa darb' għal dejjem l-uġegħ f'qalbek
u jfiġġ il-ward sabih, hieles mix-xewk.

U dawk illi jhobbuk iduru mieghek,
jagħtuk mitt bewsa u, bil-qalb, jgħannquk.
Imbagħad, id-dmugh ta' ferħ hallieh iġelben
biex jahsel il-feriti li darbuk!



Apprezzamenti



Doris Cassar 1940 – 2023

Il-Hamis, 27 ta' Lulju 2023, b'niket smajna li l-ex kollega taghna fil-Kunsill Nazzjonali tal-Anzjani, Doris Cassar, halliet din id-dinja fl-età ta' tnejn u tmenin sena.

Doris Cassar kienet mill-Marsa u, ghalkemm kienet miżżewġa, nanna u bużnanna, dejjem sabet il-hin biex tkun attiva fil-volontarjat u f'attivitajiet ohrajn. Kienet membru tal-ghaqda reliġjuża, Fergha Ewkaristika, fejn serviet bhala President tal-grupp tan-nisa. Meta kienet xebba, kienet tghallem id-dutrina lit-tfal li jkunu ser jaghmlu l-Preċett. Meta t-tfal taghha kibru, bdiet tghin fil-qari u fit-tqarbin u anki kienet tkanta fil-kor tal-parroċċa tal-Marsa. L-ghaqda tal-familja kienet importanti ferm ghal Doris. Kienet thobb torganizza ikliet u festini ghall-familja bl-iskop li tlaqqaghhom u zommhom dejjem maghqudin flimkien. Barra milli tghin lil uliedha u lill-familji taghhom, Doris kienet tiehu hsieb ukoll lill-ġenituri taghha u anki lil membri ohrajn tal-parroċċa.


Qabel faqqgħet il-covid dsatax, Doris kienet torganizza laqgħat ta' kull ġimgħa għall-anzjani. Dawn kienu jkunu laqgħat informattivi minn mistednin speċjali li, fihom, kienet issir diskussjoni dwar id-diversi aspetti tal-hajja. B'hekk, flimkien ma' xi kikkra kafè u biċċa kejk, Doris Cassar holqot komunità ta' solidarjetà, wens, imhabba, soċjalizzazzjoni u hbiberija bejnha u bejn l-anzjani li kienu jattendu għal dawn il-laqgħat.

L-attivitajiet speċjali għall-anzjani fiż-żminijiet tal-Milied, tal-Ghid il-Kbir kif ukoll fil-ġimgħa tal-festa parrokkjali kienu ta' mpenn u għozza kbira għal Doris Cassar li dejjem hadmet biex tferrah u tghin lill-anzjani. Minbarra dan, il-*coffee mornings* u l-harġiet bil-*private* kienu popolari hafna mal-anzjani tant li, maghhom, huma kienu jiehdu lill-familjari u l-hbieb taghhom ukoll.

Doris Cassar tibqa' mfakkra għal mod kif kienet tferrah, tfarraġ u tghin lil kullhadd u għal mod kif kienet tinkoraġġixxi lill-familji jzommu l-paċi u l-ghaqda, kemm bejniethom kif ukoll fil-komunitajiet fejn jgħixu.

Apparti li kienet membru tal-Caritas, fejn kienet tiegħu hsieb l-anzjani tal-Marsa, Doris kienet thobb taghmel xogħol ta' artigġjanat bhalma huma ċ-ċombini, l-induratura, il-hjata, xogħol tal-ganċ u anki tiżjin ta' kejkijiet, speċjalment għan-neputijiet taghha li kienu l-mimmi t'ghajnejha. Madankollu, hija ma kinitx imkabbra u, minkejja l-età, spiss kienet tattendi għall-lezzjonijiet biex tkompli titghallem dejjem iżjed.

Doris ghamlet tmien snin shah bhala Membru tal-Kunsill Nazzjonali tal-Anzjani u anki okkupat il-kariga ta' Assistent Teżorier. Il-President u l-Membri tal-Kunsill Nazzjonali tal-Anzjani jestendu l-kondoljanzi sinċieri taghhom lil żewġha, lil uliedha u lill-qraba kollha taghha. Il-Mulej jagħti lilha l-mistrieħ li tant jixirqilha u lilhom is-sabar li jehtieġu f'dan iż-żmien diffiċli li ġġib magħha l-firda.



Anthony Deguara 1940 – 2023

Ahbar ohra ta' niket waslitilna l-Hamis, 3 t'Awwissu 2023, meta konna mgharrfin li l-ex kollega taghna fil-Kunsill Nazzjonali tal-Anzjani, Anthony Deguara, mar jiltaqa' mal-Mulej fl-età ta' tlieta u tmenin sena.

Anthony Deguara kien mill-Mellieha. Kien bniedem attiv, kemm politikament u anki soċjalment. Beda l-karriera tiegħu bhala għalliem imma halla dan ix-xogħol biex jahdem fl-industrija tat-turiżmu.

Barra li kien attiv fil-Każin tal-Banda tas-Socjetà Filarmonica La Vittoria tal-Mellieha, Anthony Deguara kien attiv ukoll fil-Partit Nazzjonalista fejn okkupa diversi karigi, kemm fl-APAN kif ukoll fil-Każin Nazzjonalista tal-Mellieha. Min kien jaf lil Anthony ma setax ma jkunx jaf ukoll kemm il-filatelija kienet għal qalbu. Kien kollezzjonist tal-bolli u spiss kont tisimghu jitkellem fuq il-bolli li kellu. Barra minn hekk, kien jgħin hafna fil-volontarjat, speċjalment fid-Dar tal-Providenza.

Anthony Deguara wkoll ghamlet tmien snin bhala Membru tal-Kunsill Nazzjonali tal-Anzjani li, matulhom, anki serva l-ewwel bhala Assistent Teżorier imbagħad bhala Segretarju tal-Kunsill. Il-President u l-Membri kollha tal-Kunsill Nazzjonali tal-Anzjani jestendu l-kondoljanzi sinċieri taghhom lill-martu, liż-żewġ uliedu u lill-familjari kollha tiegħu. Il-Mulej jagħti lilu l-mistrieħ misthoqq u lilhom is-sabar li jehtieġu f'dan iż-żmien ta' niket li ġġib magħha l-firda.

L-ewwel Marċ tas-Surmast Vincenzo Ciappara

Miktub għall-Banda *Prince of Wales*, tal-Birgu

Kitba ta' Peter Paul Ciantar



Ftit snin ilu, kont mistieden mill-Kumitat tal-Banda *Prince of Wales* tal-Birgu biex nitkellem dwar is-Surmast Vincenzo Ciappara li kien Surmast Direttur ta' din il-banda Vittorjożjana bejn 1-1938 u 1-1975. Dakinhar, għeditilhom li s-Surmast Ciappara kien ikkompona l-ewwel marċ tiegħu għall-Banda tagħhom. Din kienet xi haġa li l-membri tas-Socjetà Mużikali *Prince*

of Wales hadu pjaċir jisimghu. Kienet ahbar li, forsi, harget għall-ewwel darba fil-pubbliku dakinhar. Dan stajt ngħidu għax, darba, kont qed infittex fil-librerija tax-Xandir u ltqajt ma' intervista li l-habib u kollega tiegħi, Victor Galdes, kien għamel mas-Surmast Ciappara. Wahda mill-mistoqsijiet li Victor Galdes kien staqsa lis-Surmast Ciappara kienet kif beda jikkomponi l-marċi u Ciappara wiegħbu li, darba, mar fuqu d-delegat tal-Banda *Prince of Wales* tal-Birgu u talbu jiktbilhom marċ u dan tant intgħogħob li, wara, haduh il-Banda *King's Own* tal-Belt. Minn hemm, hafna baned ohrajn bdew jitolbu jiktbilhom marċ u Ciappara qal ukoll li, tant kiteb marċi, li lanqas hu stess ma kien jaf jgħid kemm.

Is-Surmast Ciappara għolla bis-shih il-livell tal-marċ Malti. Il-marċ Malti huwa uniku f'dan il-generu għax huwa marċ festiv; marċ marbut mal-festi tradizzjonali Maltin. Ma jimposta ruhu xejn fil-qasam tal-marċi militari imma mahluq biss għall-baned tradizzjonali Maltin waqt il-festi tagħna. Fih, hemm imsawra l-hajja Maltija bl-entuzjażmu kkulurit marbut mal-festi ddedikati għal dik jew dak il-qaddis. Ma tistax tohlom b'festa Maltija mingħajr il-hoss tal-marċ Malti. Il-barranin li jkun fosta jingħaqdu bis-shih u japprezzaw immens il-hoss tal-banda Maltija mal-marċi tagħna li jniisslu ferh u allegrija.

Il-familja Ciappara ma kinitx xi wahda mużikali u Vincenzo dahal fil-mużika b'kumbinazzjoni. Missieru rebah vjolin u Vincenzo gietu l-idea li, flok jużah bhala ġugarell, jibda jistudjah. Fil-fatt, irnexxielu sew għax, barra l-vjolin, Vincenzo tghallem idoqq sew anki l-vjola u l-kontrabass. Kien idoqq fit-Teatru Rjal, fejn kiseb esperjenza kbira, u kien impjegat bhala kopjista. Li tkun kopjista fit-Teatru Rjal dak iż-żmien ma kienx ifisser biss li tikkopja l-partituri imma ridt tkun kapaċi tittrasporta u tirraġġa l-mużika skont il-htieġa. Dan serva ta' esperjenza kbira għal Vincenzo Ciappara li, miegħu, ġibed ukoll f'din il-hidma mużikali lil neputih, il-magħruf Carmelo Pace li ommu kienet tiġi oħt Vincenzo.

Vincenzo Ciappara beda jistudja l-mużika wahdu u, wara, kompla fl-Istitut Mużikali li l-bravu kompożitur Malti, Pawlino Vassallo, kellu fil-Belt, Valletta. Aktar

tard, tghallem l-armonija u l-orkestrazzjoni ma' Carlo Diacono u mas-Surmast Taljan Aurelio Doncich. Kien is-Surmast Diacono li hajru biex jibda jidderieġi l-orkestra, l-aktar fil-knejjes. F'dan il-qasam, anki s-Surmast, Anton Nani, kien jibagħtu jidderieġi minflok fil-kappelli li kien jiehu hsieb hu.

Vincenzo Ciappara dahal fil-qasam tal-mużika bandistika, tista' tghid, b'kumbinazzjoni. Skoprieh is-Surmast Lorenzo Gonzi li bagħtu jidderieġi l-Banda Maria Annunziata ta' Hal Tarxien.

Fit-tahdita li kont tajt fil-Każin tal-Banda *Prince of Wales*, semmejt lis-Surmast Gonzi, li kien hu l-Arcisqof, Mikiel Gonzi. Wara t-tahdita, is-Sur Emmanuel Busuttil Dougall, li kien il-President ta' dik is-socjetà, urieni ritratt sabih tal-Banda *Prince of Wales* u, bilqiegħda fuq quddiem, bl-istrument f'idejh, kien hemm Lorenzo Gonzi li, għalija, kien dak li fetah it-triq berah għas-Surmast Vincenzo Ciappara fil-qasam tal-mużika bandistika ta' pajjiżna. Barra l-Banda Maria Annunziata ta' Hal Tarxien, is-Surmast Ciappara kien jidderieġi baned ohrajn, fosthom, il-Banda Konti Ruġġieru, li magħha għamel hamsin sena, u l-Banda *Prince of Wales*, li magħha għamel xi tmienja u tletin sena.

Li jimmeraviljani hu li s-Surmast Ciappara kkompona dawk il-marċi festivi kollha, flimkien ma' marċi funebri; kollha sbieħ immens u ma jonqoshom xejn, u kollha perfetti fl-istrumentazzjoni, meta dan lanqas biss kien jaf idoqq strument wiehed tal-banda. Niftakar klarinettista kbir Malti ta' dixxendenza Taljana li studja Milan li, darba, stqarr miegħi li s-swaba' ta' jdejh joqogħdu b'mod l-aktar naturali fuq l-istrument meta jdoqq mużika ta' Vincenzo Ciappara. Jien, li wkoll nifhem xi ftit fl-istrumenti tar-ram, bħalu ngħid.

Nammira hafna wkoll il-marċi sinfoniċi ta' Ciappara; sbieħ ferm u, meta dawn ikunu esegwiti tajjeb, jagħtu kulur lill-programmi mużikali tal-baned tagħna. Ciappara kkompona wkoll diversi innijiet (imsejhin innu-marċ) kważi għall-baned kollha Għawdxin u, fl-ahhar, ikkompona wkoll innu-marċ għall-*King's Own* u iehor għall-Banda Konti Ruġġieru li għadhom jindaqq sal-lum. Imma, mingħajr dubju ta' xejn, l-aktar marċ popolari ta' Ciappara huwa l-famuż *Victory* li kitbu wara t-Tieni Gwerra Dinjija. Ciappara kkompona wkoll mużika għall-knejjes, fosthom, antifoni u innijiet bil-vuċijiet u l-kor. Għandi f'moħhi tnejn, dak tal-Banda *Imperial* tal-Mellieha u iehor għall-Banda ta' San Pawl il-Bahar.

Is-Surmast Ciappara kien strumentali wkoll fl-ewwel diski Maltin li kien ippubblika s-Sur Nin tad-Ditta Anthony D'Amato f'isem *His Master's Voice*. Għal dawn id-diski, is-Surmast Ciappara għamel dak kollu li kien jinhtieg; l-arrangament mużikali, il-provi, insomma, kollox. U, meta l-kantanti Maltin telghu Milan biex

jirrekordjaw, il-mużiċisti li kienu fost l-aqwa f'Milan, fahhru bis-shih l-arrangamenti mużikali tas-Surmast Ciappara.

Dwar Vincenzo Ciappara ma nieqaf nitkellem jew nikteb qatt. Imma jkolli nieqaf għax inkella jaqbeż fuqi l-editur. Nghidilkom haġa wahda tal-ahhar. Apprezzaw bis-shih il-hidma bandistika tas-Surmast Vincenzo Ciappara għax, f'dan il-qasam, mexxa l-baned Maltin 'il quddiem. Baqa' jikkomponi sal-ahhar. L-ahhar marċ tiegħu qiegħed għand il-Banda *King's Own*. Għaliġa, huwa marċ fenominali li donnu, fih, Ciappara ġabar l-esperjenza mużikali tiegħu kollha. Miet mingħajr ma lahaq lesta dan il-marċ u komplieh in-neputi tiegħu stess, is-Surmast Carmelo Pace.

Vincenzo Ciappara miet fid-dar tat-tifel tiegħu, l-Avukat Joseph Ciappara, nhar id-29 ta' Lulju, tal-1979; il-Festa ta' San Duminku tal-Belt. Kellu disgha u tmenin sena. Il-funeral tiegħu l-ewwel beda fil-Knisja ta' Santu Wistin tal-Belt, wara komplara-Rabat fejn saret quddiesa tiegħu *presente cadavere* fil-Knisja tal-Parroċċa bis-sehem tal-Banda Konti Ruggieru. Imbagħad, ittiehed bil-banda saċ-Ċimiterju ta' Santa Margerita tar-Rabat u, l-ghada filghodu, is-Surmast Vincenzo Ciappara, ir-Re tal-Marċi Maltin, ittiehed bil-kwiet fiċ-Ċimiterju tal-Addolorata fejn indifen fil-qabar tal-familja.

Ta' min jghid li dan il-qabar, bin-numru West Q-H-13, jinsab fi stat ta' abbandun kbir u jehtieg manutenzjoni mill-aktar fis possibli. Is-Surmast Vincenzo Ciappara jixraqqu ferm ahjar!



Meta nixjiegħ ...

Maqluba mill-Ingliż għall-Malti minn poeżija ta' Betty Mansfield

Meta nixjiegħ, għandi mnejn ma niftakarx, jew inhossni konfuż u anki, forsi, nitlef xi ftit il-paċenzja. Jaf jiġi żmien li lanqas biss niftakar min int jew x'jismek, għax ismek ikun maqful xi mkien fid-dlamijiet tal-ġewwieni ta' mohhi.

Imma, għalkemm thossok imwegġgħa għax nasal biex ninsik, xorta tbissimli u zommli idi; jekk inhallik! Xorta kellimni dwar l-avventuri li għaddejna flimkien żmien ilu; xorta wrini r-ritratti ta' dawkl li suppost naf; xorta doqqli l-mużika li żfinna flimkien u l-ghanjiet li kantajna. U aqrali l-kotba li qrajt meta kont żgħir għax lehnek u kliemk jafu jkunu ċ-ċavetta li tiftah il-bieb tal-fortizza ta' mohhi. U forsi l-mużika tkebbes ix-xrar ta' memorja lubiena u niftakar wiċċek u x'jismek; imqar għal ftit waqtiet biss. Forsi niftakar il-lirika tal-ghanja, il-postijiet li żorna u ż-żmien li qattajna flimkien. Anki jekk għal ftit mument biess, jew forsi ftit aktar ukoll, għax il-fjamma li taf tkebbes l-imhabba tixhet dawl mill-bieb imbexxaq tat-tifkiriet.

Imma, meta l-bieb jingħalaq u l-ilsna tan-nar jitmewtu; meta, għal darb' ohra, nerga' ma nagħrfekx u ma niftakarx x'jismek, ibqa' ċert li, xi haġa, xorta tkun harrikt fl-abbissi ta' qalbi; xi haġa li nagħraf; xi haġa ta' veru mhux xi haġa maqfula f'mohhi biss imma xi haġa li minn dejjem kienet timrah fl-ispazju tal-fundament ta' qalbi. Xi haġa li tkun tharrket permezz tat-tbissima tiegħek, b'lehnek, bl-istejjer li rrakkontajtli, bl-ghanjiet li kantajtli u xhin hassejt idek shuna mal-id kiesha tiegħi.

U, għalkemm forsi jien, dak il-hin, ma nsibx il-kliem addattat li inti tistenna li ngħidlek, kun żgur li, xi mkien, fil-fond ta' qalbi, niftakar li jien mahbub.

APPELL

Nirringrazzjaw lil dawn is-Sinjuri li semghu l-appell tagħna u għoġobhom jagħmlu donazzjoni lill-Kunsill Nazzjonali tal-Anzjani biex jgħinuna nkopru ftit l-ispejjeż u biex inkomplu mexjin 'il quddiem fuq dan il-proġett fejjiedi għall-anzjani tagħna:

JH San Ġwann - €20


L-Editur

Il-Kunsill Nazzjonali tal-Anzjani jippubblika din ir-rivista "L-Anzjani Llum" kull 3 xhur. Din ir-rivista mill-anzjani għall-anzjani għandha ċirkolazzjoni ta' 2,500, titqassam ukoll lis-Segretarjat għad-Drittijiet ta' Persuni b'Diżabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha (tal-Gvern, tal-Privat u tal-Knisja), kif ukoll l-anzjani individwali li huma abbonati.

Din ir-rivista hija ta' interess u informazzjoni għall-anzjani fejn ninkuraġġuhom ikunu aktar attivi, fiżikament u mentalment.

Għaldaqstant napprezzaw hafna li tagħtuna donazzjoni biex ingibulkom messaggħ promozzjonali f'din ir-rivista, biex dan l-iskop fejjiedi jkun jista' jtkompla.

Grazzi bil-quddiem



Nostalġija

Kitba ta' Saviour Rizzo

It-tifsira tal-kelma Ingliża, *home*, tmur lil hinn minn *sempliciment* dar bi kmamar imdawrin b'erba' hitan. *Home*, hawnhekk, hija binja li fiha jghixu nies li ghandhom rabtiet sentimentali u relazzjonijiet intimi reċiproċi. *Home* huwa post li, in-nies li jagħmmru

fihi, iġibu ruħhom b'mod naturali ma' xulxin daqslikieku kienu qeghdin go darhom stess. Peress li f'ambjent ta' *home* hemm ftit jew xejn inibizzjonijiet, inti thossok il-bniedem li int u tiġi aċċettat u rispettati bit-tajjeb u bil-hażin kollu tiegħek. Għalhekk, meta bl-Ingliż ngħidu, *feel at home*, tfisser li tkun qiegħed tiġi mistieden tghix f'ambjent fejn m'hemm ebda regola jew riċetta rigida li tohloq linji fissi jew obbligi stretti ta' mġieba. B'dan il-mod, il-*home* ssir pont ta' sigurtà soċjali, jew *shelter*, li jghinna nikkumbattu t-taqbil u t-tensjonijiet li nhabbtu wiċċna magħhom fil-hajja ta' kuljum.

Din, forsi, hija l-ghala meta, għal xi raguni jew ohra, ikollok tghix fit-tul 'il bogħod mid-dar, jiġu mument li tkun tixtieq tmur lura; jiġifieri, tibda thossok *homesick*. Nahseb li dan jghodd hafna għar-residenti li jghixu fi djar jew, ahjar, f'*homes* għall-anzjani. Dawn l-istituzzjonijiet ihaddnu fihom nies li kellhom jitolqu minn djarhom u jmorru jghixu f'komunità żghira u ristretta. Huwa importanti hafna li, min jiehu hsieb istituzzjonijiet bħal dawn, jagħmel minn kollox biex johloq ambjent li fih l-anzjani jhossuhom *at home*. Biex tilhaq dan l-ghan u ttaffi s-sens ta' *homesickness*, huwa importanti li, kemm jista' jkun, l-istituzzjoni ssir tixbah, jew ikollha hafna karatteristiċi ta' *home*. Dan ifisser li għandu jkun hemm livell għoli ta' flessibilità u inqas burokrazija. Is-servizz li jingħata għandu jkun personalizzat kemm jista' b'tali mod li r-residenti ma jhossuhomx li huma *sempliciment* numri. Ifisser ukoll li, fil-qadi ta' dmirijiethom, l-impjegati jridu juru livell għoli ta' empatija li twassal għal relazzjonijiet umani mar-resident. L-empatija hija l-kapaċità li tpoġġi lilek innifsek fis-sitwazzjoni ta' haddiehor u tagħraf dak li qiegħed ihoss hu. L-empatija hija l-kapaċità li tifhem il-moħħ ta' daww li qed taqdi u, mingħajr sentimenti esaġerati, tipprowa thoss dak li qed ihossu huma. Biex l-impjegati jgħollu l-livell tagħhom ta' empatija, jehtigilhom juru interess fil-hajja u, forsi, anki fl-istorja ta' daww li jindukraw ta' kuljum. F'ambjent bħal dak ta' dar għall-anzjani, l-empatija għandha tkun meqjusa bħala bżonn etiku.

Eżerċizzju tajjeb li jghin lir-residenti jikkomunikaw flimkien huwa meta jkun inkoraġġiti jimiru lura fiż-żmien b'mod pożittiv permezz ta' tqanqil ta' hsibijiet nostalgici. In-nostalġija tghin biex wiehed ikun iktar razzjonali fi hsibijietu. Pereżempju, meta nara karożza tal-linja antika, taqbadni ċerta nostalġija u nibda ngħib quddiem ghajnejja daww il-karożzi bi lwien differenti biex juru ta' liema rotta huma. Imma s-sabih ta' nostalġija bħal din malajr jixxellef meta niftakar kemm kienu jdahhnu daww il-karożzi huma u jserrpu fit-toroq tal-irhula tagħna. Jiġifieri li, waqt li nkunu qeghdin nahsbu fl-imghoddi, xi haga li, ahna l-anzjani spiss nagħmlu, irridu noqogħdu attenti li ma naqghux fin-nasba li nigglorifikaw il-passat u npinguh bħala xi żmien kollu hlewwa u mingħajr ebda tebgħa ta' kruha fil-waqt li, fl-istess hin, ngħidu li ż-żmien tal-lum huwa kollu ikrah.

Minkejja dan, ikun eżerċizzju tajjeb jekk, bi hsibijiet nostalgici, inharsu lura lejn daww is-sentimenti li baqghu impressjonati f'moħħna bħal, ngħidu ahna, xi festin, xi hbieb li magħhom konna nhossuna *at home*, jew xi avveniment li ghinna naraw ir-realtà minn lenti differenti. Jien niftakar sew meta, fl-1952, mort l-ewwel darba ma' missieri l-*Empire Stadium* tal-Gżira nara l-logħba finali tal-*FA Cup* bejn il-Hibs u s-Sliema. Sadakinhar, l-unika esperjenza tiegħi ta' *football ground* kienet dik ta' PaceGrasso f'Rahal Ġdid jew, kif konna nsibuh dak iż-żmien, ix-*Schreiber Sports Ground*. Ix-*Schreiber* kien żewġ passi bogħod minn fejn kont noqogħod jien fi tfuliti. Meta mort l-ewwel darba l-*Empire Stadium*, ma stajtx ma nagħmilx paragon. Hassejtni qisni qiegħed f'*Wembley Stadium* ta' Londra. Probabbli kull wiehed u wahda minna għandu xi tifikiriet bħal dawn li, meta tqanqalhom, għal mument, thossok li mort f'dinja li kien fiha s-sabih tagħha u realtà differenti.

Dan jista' jkollu effett pożittiv. Tant hu hekk li, konkluzzjonijiet li johorġu minn studji ta' riċerka psikoloġika, jindikaw li n-nostalġija tista' sservi bħala forma ta' terapija pożittiva ghax tqanqal memorji sbieħ ta' avvenimenti li niftakru car u ngħożzu tul hajjitna. Fil-psikoloġija moderna, in-nostalġija mhux talli mhijiex meqjusa bħala xkiel imma, saħansitra, bħala mezz biex nikkumbattu l-anzjetà u d-dipressjoni. Ta' min jinnota li anki kanzunetti popolari, hafna drabi, ikun fihom elementi ta' hsibijiet nostalgici. Fl-1968, kanzunetta li telgħet fil-quċċata taċ-*charts* fl-Ingilterra kienet *Those were the days my friend*. F'Malta, kanzunetta li tqanqal hafna nostalġija hija *L-aħħar Bidwi f'Wied il-Għasel*. Din hija tip ta' nostalġija li tista' tifthilna ghajnejna għar-rigward tal-bidliet fir-realtajiet li jseħhu madwarna ta' kuljum.

Seduta Parlamentari

Aktar siltiet mid-diskorsi li saru waqt Seduta Parlamentari bit-tema ‘Id-Drittijiet ta’ u l-Abbuż fuq l-Anzjani’ organizzata mill-Kunsill Nazzjonali tal-Anzjani nhar il-Ġimgħa, 30 ta’ Settembru 2022 fil-bini tal-Parlament il-Belt Valletta



L-Onor. Paula Mifsud Bonnici, kelliema għall-Oppożizzjoni dwar l-Anzjanità Attiva u s-Servizzi fil-Kommunità, bdiet id-diskors tagħha billi qalet li l-ghan ta’ din is-sessjoni huwa biex ahna, ir-rappreżentanti tal-poplu, nirreagixxu u naġixxu fuq dak li jintqal billi nfasslu liġijiet li, verament, jipproteġu, joffru awtonomija shiha u jissalvagwardjaw lill-anzjani minn kull abbuż.

Ma setax ikollna *spectrum* iktar wiesgħa ta’ esperti f’dan il-qasam milli kellna llum f’din il-Plenarja, qalet l-Onor. Mifsud Bonnici. L-obbligu tagħna bħala politiċi huwa li nisimgħu għax ebda liġi ma tista’ thalli l-frott jekk, qabel, ma tkunx saret konsultazzjoni. F’dan ir-rigward, il-kelliema appellat lill-Gvern biex, qabel jagħmel xi haġa li tolqot lill-anzjani, jiehdu l-parir tal-esperti miġburin f’din l-assemblea għax hekk biss nistghu nassiguraw li l-anzjani jibqa’ jkollhom l-indipendenza u l-awtonomija mingħajr ma nnaqqsu mid-dinjità u mid-drittijiet umani tagħhom.



L-Onor. Mifsud Bonnici qalet li għad hawn anzjani li l-pensjoni tagħhom mhijiex biżżejjed u staqsiet x’ser nagħmlu biex naraw li d-distakk li għadu jeżisti bejn il-pensjoni ta’ raġel u dik ta’ mara jispiċċa darba għal dejjem. Hija semmiet l-abbużi fuq l-anzjani u sostniet li hemm abbużi, sfortunatament, perpetrati anki, saħansitra, minn qraba, li diffiċli tkun taf bihom. Smajna b’każijiet ta’ anzjani

li, mingħalihom, marru għand nutar biex jagħmlu testment u, minflok, ikunu taw prokura ġenerali lil xi hadd. Kif nistghu nikkontrollaw każijiet ta’ wlied jew anki *carers* li jiehdu nutar fid-djar tal-anzjani biex jibdlu

l-aħhar testment li jkun sar? X’kontrolli nistghu ndaħhlu biex naraw li dawn l-affarijiet ma jibqgħux isiru, staqsiet l-Onor. Mifsud Bonnici.

Wasal iż-żmien li noholqu struttura shiha li tagħti għajjnuna diretta lill-anzjani. Irridu ninvestu f’taħriġ għall-anzjani halli jkunu jafu x’għandhom jagħmlu f’każi ta’ abbuż. Tajjeb li jkollna tim ta’ professjonisti li jagħtu l-ewwel għajjnuna u jibqgħu jsegwu lill-vittmi meta jkun hemm abbuż. Għandna nikkonsidraw li jkollna fond monetarju speċjali biex jgħin lil dawk li jtilfu kollox minhabba abbuż li jsir fuqhom. Għandna naraw bis-serjetà x’inhuma l-htigijiet tan-nanniet u xi problemi qed jiffaċċjaw, l-aktar minhabba li għandna nanniet li għadhom jahdmu u jiehdu hsieb in-neputijiet tagħhom u, kif ukoll, għax għandna nanniet li jiġu mċaħħdin minn neputijiet tagħhom minhabba każijiet ta’ separazzjoni. B’hekk biss, temmet tgħid l-Onor. Paula Mifsud Bonnici, nistghu nagħtu lura lill-anzjani tagħna f’it mill-hafna li taw huma matul hajjithom.

Wara l-Onor. Mifsud Bonnici, għamel intervent l-Onor. **Malcolm Paul Agius Galea** li beda biex qabbel it-tfulija mal-anzjanità billi kkwota kemm minn San Pawl kif ukoll minn kliem Kristu. San Pawl kien qal: “Meta kont tifel, kont nahseb u nirraġuna ta’ tifel imma, meta kbirt, bdejt nahseb u nirraġuna ta’ raġel.” Il-kelliemi spjega li huwa ovvjw li, meta tkun żgħir, tahseb u tirraġuna ta’ żgħir imma, meta tikber, ma tibqax tirraġuna bħat-tfal imma tibda tirraġuna b’mod iktar matur. Il-kwotazzjoni l-oħra hija ta’ Kristu li qal, “Meta tkun żgħir, tithasseb u tmur fejn trid u, meta tikber, ihassbuk u johduk fejn ma tridx!” Dan għax, fit-tfulija, hemm ċertu element ta’ għażla imma, fix-xjuhija, aktarx li jkollok toqgħod għal dak li jahseb għalik haddiehor; anki jekk johduk fejn ma tridx; ‘il bogħod mill-kommunità li tkun għext fiha; f’dar tal-anzjani.



L-esperjenza u l-maturità tal-anzjani jagħmlu differenza fir-relazzjonijiet soċjali. Jekk nitkellmu b’mod negattiv, x’aktarx li jkollna reazzjoni negattiva filwaqt li, kif jgħid il-Malti, “Bil-kelma t-tajba, toħroġ il-far mit-toqba.” Hafna nanniet jgħaddu hin konsiderevoli ma’ wlied uliedhom u hekk għandu jkun imma b’mod raġjonevoli, mingħajr ma nghabbu lill-anzjani aktar

milli jifilhu. F'dawn iċ-ċirkustanzi, l-anzjani ghandhom responsabbiltà kbira ghax ikunu parteċipi fit-trobbija tat-tfal u, f'dan il-qasam, li tiżra taħsad. Kultant, anki jekk minghajr ma rridu, bl-atteggjament taghna, iktar nistghu naghmlu deni milli ġid. Xi drabi, kelma nieqsa hija hażin ukoll ghax il-kelma tal-anzjani tiswa ghax l-anzjani ghaddew minn hafna tigrib u, allura, kliem ix-xih żomm fih. Il-parir tal-anzjani ghandu l-valur tal-esperjenza! Minn naha l-oħra, kultant ikun jehtigilna nigdmu ftit ilsienna ghax kelma żejda tista' tohloq hafna nkwieta ukoll. Imma, fuq kollox, huwa l-obbligu taghna lkoll, temm jghid l-Onor. Malcolm Paul Agius Galea, li nsemmgħu lehinna u nitkellmu kull fejn ikun hemm xi abbuż jew ingustizzja, anki jekk, saħansitra, dawn ikunu qed jitwettqu minn xi membru tal-familja taghna stess. Żgur li m'għandniex nġattulu ghax jekk naghmlu hekk, dan jista' anki jwassal għal konsegwenzi ferm iżjed serji aktar 'il quddiem.



Imbagħad għamel il-messaġġ tiegħu **I-Kap tal-Oppożizzjoni, l-Onor. Dr Bernard Grech**. Dr Grech irringrazzja lill-Kunsill Nazzjonali tal-Anzjani talli taħ din l-opportunità biex jisma' dak kollu li jkunu qegħdin jghidu l-anzjani. Huwa tkellem dwar kemm il-politiċi għandhom għal qalbhom lill-anzjani. Imbagħad, irrefera għal ċerti diffikultajiet li jiffaċċjaw xi whud mill-anzjani bħal, nġidu aħna, dawk relatati mal-kirjiet kif ukoll id-diffikultajiet li jiltaqgħu magħhom anki fl-istess djar tal-anzjani fejn ikunu residenti. Dr Bernard Grech irrefera wkoll għad-diskriminazzjoni li jhabbtu wiċċhom magħha l-anzjani proprju minhabba l-età tagħhom. Il-kelliemi sostna li l-anzjani dejjem għandhom ikunu apprezzati għal kull għajjnuna u għal kull kontribut li għadhom jistgħu u jifilhu jagħtu. Il-Kap tal-Oppożizzjoni temm id-diskors tiegħu billi hegġeġ biex, kontinwament, ikun hemm impenn serju u hidma sfieqa minn kulhadd b'risq l-anzjani kollha tagħna.



Wara Dr Bernard Grech, għamel l-intervent tiegħu **l-Ministru għall-Anzjanità Attiva, L-Onor. Dr Jo Etienne Abela** li saħaq li m'għandux ikun hemm *labelling* tal-anzjani imma dawn għandhom ikunu meqjusin bħala *older persons* u dan halli jintlaħaq, u jiġi fis-seħħ, *l-ageing mainstreaming*.

Anki l-Ministru għall-Anzjanità Attiva wkoll irrefera għall-abużi fuq l-anzjani u aċċenna għal dak li sar permezz tal-liġi tal-2014 dwar il-vjolenza fuq l-anzjani. Bis-saħha ta' din il-liġi, intlaħaq ftehim bejn it-Taqsima tal-Anzjanità Attiva, il-Kura fil-Komunità u l-*Victim Support Agency* u dan għandu jwassal għal aktar effiċjenza f'dan ir-rigward.

L-Onor. Jo Etienne Abela tkellem ukoll dwar li l-anzjani għandu jkollhom servizz holistiku li jinkludi dak kollu li jirrigwarda lilhom, kemm mill-aspett soċjali u mediku kif kif ukoll minn aspetti oħrajn. Huwa semma għadd ta' servizzi għall-anzjani li ser jissahhu. Fost dawn, hemm servizzi mediċi bħal l-*iscreening*, il-fisjoterapija, il-*pet therapy* kif ukoll servizzi għas-saħha mentali u d-dimensja. Il-Ministru semma wkoll il-programmi dwar id-diġitalizzazzjoni halli l-anzjani jkunu indipendenti fl-użu ta' dak kollu li huwa diġitali, partikolarment, fil-qasam finanzjarju u soċjali.

Għeluq tal-Plenarja

L-għeluq ta' din il-Plenarja sar mis-Sur **Peter Paul Bonnici**, President tal-Kunsill Nazzjonali tal-Anzjani, li beda d-diskors tiegħu billi afferma li d-drittijiet effettivi tal-anzjani huma bbażati fuq il-kunċett ta' *Human Rights based Approach*, li juża l-prinċipji internazzjonali li jirregolaw id-drittijiet umani li, abbażi tagħhom, l-anzjani jitpoġġew fiċ-ċentru ta' *policies* u prattiċi aktar qribhom fuq livell nazzjonali.

Dan l-*approach* huwa bbażat fuq l-universalità tad-drittijiet umani fejn l-anzjani huma mhegġa jgawdu minn dawn id-dirittijiet l-istess bħal setturi oħrajn tas-socjetà u jishaq fuq il-kunċett li dawn id-drittijiet mhux talli ma jqsux l-anzjani bħala xi oġġett passiv sugġett għall-karità imma talli jpoggu lill-anzjani f'pożizzjoni minn fejn huma jistgħu, saħansitra, anki jikkontribwixxu lis-socjetà. Il-*Human Rights based Approach* jirrikonoxxi d-diversità u l-esperjenza tal-anzjani billi jingħataw l-opportunità biex jagħtu sehemhom fl-aspetti u l-proċessi kollha tal-hajja billi jkollhom lehen fid-deċiżjonijiet li jittiehdu u li jaffettwawlihom hajjithom u deċiżjonijiet oħrajn li jipprovdulhom protezzjoni xierqa ta' drittijiethom.

Biex il-kunċett tal-*Human Rights based Approach* ikun effettiv, kompli jghid is-Sur Bonnici, irid jinkludi erba' prinċipji. L-ewwel wiehed huwa r-rikonoxximent tad-drittijiet legali infurzati li huma haġa wahda mal-aspett nazzjonali u internazzjonali tad-drittijiet umani bħalma huma ċ-*Charter* tad-drittijiet fundamentali, l-istrumenti relatati fi hdan in-Nazzjonijiet Uniti u l-*European Social Charter*.

It-tieni prinċipju huwa l-partecipazzjoni tal-anzjani u s-setgħat mogħtijin lilhom fis-soċjetà. Jekk le, l-anzjani jirrendu rwieħhom bħala individwi fragili, dipendenti fuq dak li jagħmel haddiehor u, fil-*maġġor parti*, passivi. Dan il-prinċipju jhegġegħ il-partecipazzjoni effettiva fid-deċiżjonijiet li jittiehdu dwar servizzi u prodotti li jaffettwaw lhom id-drittijiet umani tagħhom. B'hekk, l-anzjani jkollhom l-opportunità biex jikkontribwixxu b'mod effettiv f'dik li hafna jsejnhulha s-*silver economy*.

It-tielet prinċipju huwa dak tal-ugwaljanza u n-nondiskriminazzjoni fejn kull forma ta' diskriminazzjoni li xxekkel id-drittijiet, għandha tkun projbita, miżmuma u eliminata. Dan jinkludaq biss bit-teħid ta' deċiżjonijiet fuq bażi uguali ma' partijiet oħrajn tas-soċjetà kif ukoll billi tkun indirizzata l-problema ta' *ageism*, kunċett li johloq inegwaljanzi bi ksur tad-drittijiet umani tal-anzjani.

Ir-raba' prinċipju huwa dak tal-kontabilità u monitoraġġ u jikkonsisti fl-evalwazzjoni ta' *policies* u liġijiet li huma ċ-ċavetta ta' kif il-*Human Rights based Approach* jimpatta u jikkontribwixxi fit-tweġiq tad-drittijiet tal-anzjani.

Dan kollu, kompli l-kelliem, huwa impenn tal-*AGE Platform Europe* li, flimkien mal-pajjiżi membri, thegġegħ għal strateġija ta' ugwaljanza tal-etajiet kollha, strateġija li hija addottata mill-Konvenzjoni tan-Nazzjonijiet Uniti għal-avvanz tad-drittijiet tal-anzjani fuq livell internazzjonali. L- *AGE Platform Europe* qed timbotta biex din l-ghodda effettiva kontra l-*ageism* u diskriminazzjoni bejn l-etajiet tiggarantixxi solidarjetà interġenerazzjonali u drittijiet uguali għall-etajiet kollha. Din il-Plenarja taqbel perfettament ma' din l-inizzjattiva Ewropea għall-benesseri tal-anzjani bit-tema magħżula



għal din is-sena li hija, **Reżiljenza għall-Anzjani f'Dinja li qed tinbidel**.

Fuq bażi lokali, il-Kunsill Nazzjonali tal-Anzjani hu tal-fehma li dan is-suġġett jinteressa lis-socjetà kollha imma jifhem li, biex jidhlu dawn ir-riformi legali, jehtieg li għadd ta' Ministeri, taht id-direzzjoni tal-Ministeru għal Anzjanità Attiva, iressqu proposti konkreti għall-inklużjoni fil-Kodiċi Ċivili u Kriminali. Biex dan isehh, l-ghodda tal-*MCESD* hija indispensabbli għax, bis-saħha tagħha, tingħata vuċi xierqa lil mija u disgħa u ghoxrin elf anzjan u anzjana Maltin u Ghawdxin. Dawn huma proċessi li bdew fl-Istati Membri l-oħra Ewropej u jibqgħu għaddejnin biex, fil-Kodiċi relattivi tagħhom, jersqu lejn dik id-dinjità li jixraq lil-anzjani.

Fl-aħhar nett, il-President tal-Kunsill Nazzjonali tal-Anzjani, is-Sur Peter Paul Bonnici, ikkonkluda d-diskors tiegħu billi rringrazzja lil kull min ta sehmu għas-suċċess ta' din il-Plenarja, speċjalment, lil *Mr Speaker* li għoġbu jilqaghna fil-Kamra tar-Rappreżentanti minn fejn l-anzjani setgħu isemmghu lehinhom.

Seminar dwar 'il-Pensjonijiet: Qabel 1962'



Il-Kunsill Nazzjonali tal-Anzjani organizza Seminar fis-27 ta' Lulju 2023, Istitut Kattoliku, il-Furjana dwar materja li qajmet hafna interess fost il-pensjonanti. Il-kwestjoni għandha l-origini tagħha sittax-il sena ilu meta r-rapport tal-*Pensions Working Group* kien ippropona li ssir distinzjoni fil-pensjoni bejn dawk li twieldu qabel u dawk li twieldu fl-1962 u wara. Din id-diskriminazzjoni



nghatat prominenza fil-ġurnali issa li l-ewwel haddiema li twieldu fl-1962 bdew jirtiraw.

Is-Sur Peter Paul Bonnici, Il-President tal-KNA ta merħba lill-pubbliku li attendenza numeruża filwaqt li introduċa s-suġġett billi qal li l-Kunsill xtaq jisma' l-esperti, il-politiċi, il-*unions* u soċjetà ċivili dwar din il-

materja halli jkun jista' jifforma l-pożizzjoni infurmata tiegħu.

Is-Sur George Sultana qal li wiehed irid jara l-pensjonijiet f'kuntest u semma erba' xenarji: 1) is-sistema soċjali nnifisha 2) it-tibdil demografiku, 3) persuni f'riskju ta' faqar b'rata akbar fost l-anzjani u 4) iż-żieda fil-prezzijiet. Spjega li sistema tal-pensjonijiet hija '*pay as you go*'. Riforma tal-pensjonijiet mhix ta' darba iżda tkun aġġornata minn żmien għal żmien biex tirrifletti l-bdil fiċ-ċirkustanzi. Kull 5 snin jitpoġġa rapport fil-Parlament li jipproponi miżuri bhaż-żieda gradwali fl-età tal-irtirar jew incentivi għal *second* u *third pillar pensions*. Kull riforma tolqot hafna nies, min tajjeb u min hażin speċjalment f'kaz ta' *cut-off dates* li jiddiskriminaw skont l-età. F'dal-każ inholqot sistema fuq żewġ binarji fejn dawk li twieldu qabel fl-1962 ikunu assessjati mod u dawk ta' wara l-1962 assessjati mod iehor. Dan ġab reazzjoni, partikolarment minn dawk li twieldu qabel l-1962.

L-Onorevoli, Dr. Michael Falzon MP, Ministru għas-Solidarjetà u l-Ġustizzja Soċjali, il-Familja u d-Drittijiet tat-Tfal, qal li l-pensjonijiet m'għandhomx ikunu ballun politiku. Huwa qal li s-sena d-dieħla 20% tal-popolazzjoni jew aktar minn 100,000 ser ikunu pensjonanti. Dan iġib sfidi kemm tal-passat kif ukoll tal-futur u li qal ma jiddejjax jiffaċċahom. Huwa qal li l-ghixien tal-pensjonant jiddependi mill-pensjoni u l-ewwel priorità kienet li tinghata l-pensjoni lill-aktar nies. Il-Ministru fakkar li bir-riforma tal-2006, id-differenzi fil-pensjoni baqghu għal 16-il sena fuq il-karta u issa bdejna narawhom fil-prattika u li jekk bhala pajjiż ma niffaċċjawx din l-isfida minn issa, il-pajjiż ma jkunx jista' jirrangaha. L-intenzjoni hi li jibda jinghalaq id-distakk għalkemm dan ma jistax isir f'*budget* wiehed. Il-ministru kkonkluda billi qal li fil-*budget* li ġej ser ikun hemm il-COLA li ser tinghata shiha lill-pensjonanti kollha, kif ukoll xi haġa żieda fil-pensjoni u li l-qasma tal-1961/62 ser tibda tinghalaq.

Il-Moderatur, is-Sinjura Louise Azzopardi introduċiet lil-membri tal-*Panel*. Hija qalet li l-ewwel ser isir intervent kull wiehed mill-membri tal-*Panel* u wara jsiru interventi minn dawk preżenti. Is-Sur Joseph M Azzopardi mill-Għaqda tal-Pensjonanti qal li l-*Pensions Working Group* kien isostni li *t-terms of reference* tiegħu kienu l-pensjonanti futuri u li l-problemi tal-pensjonanti preżenti kellhom jittaffew b'miżuri tal-*Budgets*, xi haġa li ma saritx u kien biss fl-2014 li l-*Pensions Working Group* beda jitratta wkoll il-pensjonanti preżenti. Huwa qal li dawk li twieldu fl-1962 bdew ihallsu xi haġa aktar filwaqt li dawk il-haddiema li twieldu qabel ma nghatawx l-istess possibbiltà. Is-Sur Josef Bugeja Segretarju Ġenerali tal-GWU qal li l-*Union* u l-Għaqda tal-Pensjonanti għandhom żewġ prinċipji 1) l-età m'għandhiex tkun mezz ta' diskriminazzjoni fost il-pensjonanti u 2) l-adekwatezza tad-dhul għal-pensjonant. Is-Sur Josef Vella Kap Eżekuttiv UHM qal li jinhtieg isiru żewġ affarijiet 1) li tkompli ssir pressjoni mill-

unions u l-għaqdiet biex tingieb ir-rieda politika halli l-kwestjoni tal-1962 tibda tkun indirizzata 2) nesigū li wara 40 sena fis-suq tax-xogħol il-haddiem għandu d-dritt għall-mistrieħ.

Fl-ewwel l-intervent mill-publiku preżenti s-Sinjura Anna Vella, Għaqda tal-Anzjani GWU staqsiet lis-Sur Josef Vella xi proposti kellu għall-kwestjoni tas-61/62. Il-Prof. Arnold Cassola ppropona li l-*capping* għandu jispicċa u jkun hemm miżuri biex il-*gap* tinghalaq. Sinjura tkellmet dwar il-pensjoni tat-teżor filwaqt li s-sur Mark Chircop tal-MAPRO qal li kien jonqos li t-tekniki tal-ministeru jikunu preżenti u issuggerixxa li dawk ta' wara s-62 jiehdu nofs iż-żieda l-istess bhal dawk li twieldu qabel. Anthony Borg mill-MUT xtaq li l-GWU u l-UHM jagħmlu sforz wiehed. Is-Sur Victor Lapira qal li l-gvern għandu jiehu miżuri biex jindirizza l-problema ta' nuqqas ta' twelid u qal ukoll li għandu jkun hemm miżuri biex jassiguraw li l-*insurances* privati jżommu ma' dak li jintrabtu bih meta timmatura l-*policy*. B'reazzjoni għall-mistoqsija li saritlu, is-Sur Joseph Vella qal m'hemmx tagħmel hlief li jekk hemm diskrepanza tagħti l-istess flus lil dawk li twieldu qabel l-1962.



L-Onorevoli, is-Sur David Agius MP, *Shadow Minister*, Kelliem Responsabbli mill-Politika Soċjali, il-Politika dwar il-Familja, is-Sigurtà Soċjali, il-Pensjonijiet, u s-Servizzi ta' Solidarjetà, qal li jifhem li jekk timmultiplika n-numru ta' pensjonanti li twieldu qabel l-1962 bl-ammont ta' ewro li ser jieħdu anqas minn dawk ta' wara l-1962 tasal għal ċifra li l-gvern irid johroġ kull sena biex isolvi dil-problema li huwa qal li kienet miżura fil-manifest elettorali tal-Partit Nazzjonalista. Huwa qal li l-esperjenza turi li jekk kulhadd joqghod kwiet id-dar ma jiġri xejn bhal meta wiehed johroġ fit-toroq jipprotesta. L-Onorevoli, Dr Paula Mifsud Bonnici MP, *Shadow Minister*, Kelliema għall-Anzjanità Attiva, Responsabbli mill-Anzjani, is-Servizzi fil-Komunità u d-Djar għall-Anzjani, qalet li kull meta tattendi għall-laqgħat organizzati mill-Kunsill Nazzjonali tal-Anzjani dejjem tiehu pjaċir u li kellha l-fiduċja li dak li tkun qed tagħmel il-KNA dejjem tagħmlu għall-ġid tal-anzjani. Qalet li qed tohroġ mil-laqgħa konvinta li kulhadd qed jaqbel li din il-kwestjoni għandha tiġi indirizzata u li l-ministru wera *commitment* li ser tkun indirizzata.



Imhatra bejn avukat u bejjiegħ tal-haxix

Rakkont ta' ġrajja li jingħad li sehhet tassew

Kitba ta' Paul J. Debono

Xogħol l-avukat Agius Mifsud kien il-qorti u, allura, huwa kien ikun il-Belt ta' kuljum. Imma l-avukat ma kienx mill-Belt; kien joqghod il-Birgu, ftit 'il bogħod mis-suq fejn, fost oħrajn, ċertu Wenzu kien jarma bil-haxix u bil-frott. Wenzu kien jafu lil avukat għax is-Sinjura Angelika, mart l-avukat, kienet kliġenta regolari tiegħu.

Darba wahda, Wenzu hteġlu jitla' qadja sal-Belt. Meta lesta minn dak li kellu jagħmel, thajjar jidhol sal-Barrakka ta' Fuq biex jagħti titwila lill-port sabih tagħna. Dak iż-żmien, mill-gallerija tal-Barrakka ta' Fuq, kont tara d-dahliet kennija tal-Port il-Kbir miżgħudin bil-bastimenti Ingliżi tal-injam kollha bil-qluġh. Dakinhar, fil-gallerija tal-Barrakka, kien hemm wisq iktar nies mis-soltu u hafna minnhom dehru xi ftit eċitati wkoll.

L-attenzjoni tagħhom kienet iffukata fuq skuna ftit 'il barra mill-port li, minn bejn il-qluġh minfuh tagħha, deher hiereġ hafna duħhan sfieq. Kulhadd kien issummat iħares lejha taqbad waqt li kienet riesqa bil-mod il-mod lejn id-dahla tal-port. Kulhadd beda jithassar lil dawk l-imsejknin bahrin maqbudin, litteralment, bejn in-nar u l-ilma.

Dak il-hin, tfaċċa l-avukat Agius Mifsud li beda jipprova jersaq iktar 'il quddiem biex ikun jista' jara aħjar. Xhin rah, Wenzu għamillu sinjal b'rasu, għamillu l-wisgħa biex ikun jista' joqghod maġenbu u l-avukat ried jaf x'kien qed jiġri.

"Imsieken il-bahrin li hemm maqbudin fuq dik l-iskuna, qed taqbad!" wiegħbu Wenzu.

"Stenna ftit Wenz," qallu l-avukat, "ma nahsibx li hu hekk. Dak id-duħhan ġej mill-faham jaqbad. Dik mhijiex skuna imma vapur li jimxi bl-ghajnuna ta' magna li tahdem bil-qawwa tal-istim!"

"U le Sur Avukat," reġa' Wenzu; "kieku tahdem bil-magni, allura l-qluġh għaliex miftuh?"

"Dak biex ikompli jghin fil-mixi," ipprova jispjegalu l-avukat. "Jien lest nilgħab imhatra għal żewġ xelini li hekk hu; kif qed ngħidlek jien!"

Wenzu qajla kien jaffordja jitlef żewġ xelini imma, tant hassu konfidenti minn dak li kien qed jghid li, bla hsieb ta' xejn, hareġ munita ta' żewġ xelini mill-but u, filwaqt li taha lill-avukat, qallu, "Issa tara kif għandi raġun!"

Ftit tal-hin wara, l-iskuna dahlet il-port u kulhadd baqa' mnixxef. Wara l-ewwel arblu, tfaċċat ċumnija twila, irqiqa u sewda li, minnha, deher hiereġ kwantità kbira ta' duħhan iswed. Barra minn hekk, fil-ġnub ta' din il-qoxra tal-baħar mhux tas-soltu, dehru żewġ roti kbar bil-pedali jdur u jgħattu l-ilma. Wenzu waqa' fil-muta; ma fetaxx halqu; induna li l-avukat kellu raġun! Kien il-jum tat-3 ta' Lulju tal-1825 u din kienet l-ewwel darba li vapur jahdem bl-istim dahal fil-portijiet tagħna.

Jumejn wara, is-Sinjura Angelika, flimkien mas-serva tagħha, marret tixtri l-haxix u l-frott mingħand Wenzu. L-ewwel haġa li għamlet malli waslet kienet li qabdet żewġ xelini, newlithom lil Wenzu u qaltli, "L-avukat baġhatlek dawn. Qalli li kellu jagħtihomlok!"

Għax kien jaf jaqra, l-avukat Agius Mifsud kien jaf b'vapuri ta' dan it-tip waqt li nies bħal Wenzu qatt ma kienu għadhom semgħu bih. Filwaqt li rringrazzja lis-Sinjura Angelika, Wenzu għażel l-iktar haxix frisk u l-isbah frott u poġġihom fil-ġewlaq tas-serva li kellha magħha.

Dak kien żmien meta l-kelma 'ġentlomerija' kienet għadha tisser xi haġa għal hafna iktar nies milli tisser illum!

U issa? *Karmenu Mallia*

Qed idoqq l-arloġġ tal-knisja
bejn kampnari paċenzjużi;
il-kennies għaddej inaddaf
taht għajnejn kemxejn kurjużi.
X'dinja din! Ma tifhem xejn!
tifhem? Kif? U mnejn sa fejn?

Tal-haxix jiżen u jkejjel
b'nisa għajjenin, anzjużi;
il-laring u dak il-lumi
jharsu lej k meraviljużi.
Min isajjar ikel bnin
u min jiekol biss għajin.

Dak il-hmar, miskin, iddejjaq
bid-dubbien nofshom burużi.
Isa, id-dar qed jistennewni
tal-pitazz dawk il-fillieri
fejn, bħal ilma ġieri, paġni
shah jimtlew,
fejn jehdew
il-karattri
li jiddejqu diġà bdew.
Fejhom issa?


Il-Liżar ta' Turin – It-tmien u l-aħħar parti

Kitba ta' Anthony Cardona

Ir-riċerka xjentifika tkompli

Fl-2015, Gianni Baraccia, professur tal-ġenetika fl-Università ta' Padova, flimkien mat-tim tiegħu analizzaw kampjuni ta' trab meħud mil-Liżar. Huma sabu li fihom hemm traċċi ta' *DNA* ta' pjanti u ta' *DNA* uman. Huwa fired id-*DNA* uman minn dik tal-pjanti u qiegħed id-*DNA* uman f' sekwenza biex jara liema huma daww l-elementi li jikkomponu d-*DNA* li jinsab fuq il-Liżar. Huwa sab li l-Liżar missew miegħu nies mill-Afrika ta' Fuq, mill-Afrika tal-Lvant u miċ-Ċina. Anki d-*DNA* tal-pjanti wera li kienu pjanti Mediterranji fosthom, is-silla, is-siġar tal-prinjol, u l-ghajnbaqar. Baraccia sab li d-*DNA* predominanti fuq il-Liżar oriġina mil-Lvant Nofsani.

Id-*Deoxyribonucleic Acid*, jew aħjar id-*DNA*, jikkodifika l-informazzjoni importanti għar-rikostruzzjoni tal-hlejjaq hajjin kollha, ibda mill-iċken batterji sal-bniedem. Id-*DNA* jikkonsisti minn erba' bażijiet li huma ssimbolizzati mill-ittri A,T,Ċ,Ġ. Dawn l-erba' bażijiet iservu ta' pedament li, fuqu, jinbena d-*DNA*. Bl-arranġament ta' dawn l-ittri, tista' tiġi ddeterminata l-identità u l-funzjoni tar-reġjuni speċifiċi tad-*DNA*. Biex nagħti eżempju, bħalma l-ittri tal-alfabett jistgħu jiġu rranġati fi kliem li mbagħad jingħaqdu f'sentenzi li jagħmlu sens, hekk ukoll, bl-arranġament ta' dawn l-erba' ittri, jitnissu s-sekwenzi li jikkodifikaw sett ta' struzzjonijiet. Pereżempju, is-sekwenza TTĠĠĊĊAT ikollha struzzjonijiet differenti mis-sekwenza ATĊĊTTĠĠ. Hemm żewġ tipi ta'



sekwenzi tad-*DNA*: il-ġeni jew, aħjar, dik il-parti li tintred minn ċellula li tiddetermina l-karatteristiċi fiżiċi, it-tkabbir u l-iżvilupp ta' kull haġa hajja u li tikkodifika l-prodotti speċifiċi meħtieġa għall-funzjonijiet ċellulari; u, is-segmenti mhux kodifikanti li jinsabu bejn il-ġeni u li ma jikkodifikawx prodotti speċifiċi. Dawn it-tnejn flimkien jirrappreżentaw sett ta' struzzjonijiet meħtieġa

biex jinholq u jiffunzjona kwalunkwe organiżmu haj. Il-programm ġenetiku jissejjah ġenomu.

Fl-2003, ix-xjenzati rnexxielhom jistabbilixxu s-sekwenza shiha tal-ġenomu uman u nstab li d-*DNA* uman fih bejn ghoxrin u tletin elf ġenu. B'hekk, setgħu jaraw il-mappa ġenetika shiha. Però, il-ġeni jammontaw għal tnejn fil-mija biss tad-*DNA*. It-tmienja u disghin fil-mija l-oħra jikkonsistu f' sekwenzi mhux kodifikanti. Fiċ-ċellula, il-ġeni u s-sekwenzi mhux kodifikanti jeżistu flimkien f'kurduni li jdurru ma' xulxin, bħal spiral (qishom sellum mghawweġ) li fih madwar tliet biljun par ta' bażijiet. Il-biċċa l-kbira tad-*DNA* huwa l-istess fil-bnedmin kollha imma mbagħad hemm daww it-tnejn fil-mija li huma uniċi u speċifiċi għal bniedem wieħed biss; sakemm ma jkunux tewmin identiċi. In-nukleu tad-*DNA* fih tlieta u ghoxrin par ta' kromożomi li qegħdin ġo nukleu wieħed ta' ċellula. Ċellula wahda jista' jkollha mijiet ta' eluf ta' mitokondriji, jiġifieri daww l-istrutturi żgħar hafna fiċ-ċitoplażmu taċ-ċellula li jipproduċu l-enżemi għall-produzzjoni tal-enerġija u għar-respirazzjoni biex isseħħ id-diviżjoni ta' ċellula li tagħti żewġ ċelluli bl-istess numru ta' kromożomi u tal-istess tip bħan-nukleu tal-ġenituri.

Mill-kampjuni tad-*DNA* uman li ttiehdu mil-Liżar s'issa, għadu ma ngħatax riżultat definittiv għax għadu ma ġiex determinat jekk dan id-*DNA* oriġinax miċ-ċelluli tad-demmi li hemm fuq il-Liżar jew inkella mill-kontaminazzjoni ta' sorsi oħrajn. Fis-snin disghin, it-test tad-*DNA* li sar mit-tim ta' Dr. Leoncio Garza-Valdes, pedjatra minn San Antonio, Texas, hareġ li t-tliet segmenti ta' ġeni umani li ttiehdu minn naha tax-xellug tar-ras juru li huma ta' raġel uman. Garza-Valdes skopra wkoll li l-batterji li nstabu fil-kampjun jipproduċu kisja organika fuq it-tessuti antiki u dan seta' fixkel il-proċess tal-*carbon 14 testing*. Dan juri li l-Liżar huwa iktar antik mill-Medjuwevu u mhux kif kienu qalu fl-1988. Minn dawn il-batterji, Garza-Valdes sab anki traċċi ta' hall. Tgħid dawn huma traċċi tal-hall li sqew lil Ġesù qabel miet? Ma nafx! Li naf żgur hu li hemm wisq kumbinazzjonijiet biex il-Liżar ta' Turin ma jkunx il-kefen ta' Kristu.

Għeluq

Meta fl-1995, Canale u t-tim tiegħu studjaw kampjuni mill-qiegh tar-riglejn, instab li kien hemm kontaminazzjoni minn *DNA* ta' nies li missew mal-

Lizar. Dan juri li għad irid jiġi stabbilit jekk, fuq il-Lizar, jinstabx *DNA* ta' ċellula tad-demmi li mhijiex kontaminata minn sorsi oħrajn. Wara l-esperimenti u l-istudji kollha li saru mill-1976 'l hawn u li minnhom qed insemmi ftit biss, ir-riċerka xjentifika għadha ma waqfitx. It-test tal-*carbon 14* tal-1988 mhux ta' min jorbot fuqu għax il-kampjun li kien ittiehed mil-Lizar kien minn parti viċin wisq ta' fejn kien garrab il-hsara fin-nar ta' Chambery. Anki t-testijiet tad-*DNA* għadhom ma qalux l-aħhar kelma minhabba l-fatt li r-riżultati wrew li l-Lizar fih hafna kontaminazzjoni minn nies li messew miegħu. Min jaf kemm għad iridu jsiru riċerki

oħrajn biex, naqra naqra, tiġi stabbilita l-verità kollha. Imma illum ix-xjenza moderna tagħraf li l-Lizar ta' Turin mhuwiex falz imma huwa tassew il-kefen li fih kien imkebbeb il-ġisem mejjet ta' bniedem li, elfejn sena ilu, bata l-kruċifissjoni taht idejn ir-Rumani. Jekk huwiex ta' Ġesù Kristu għad irid jiġi stabbilit. Ix-xebh straordinarju ta' bejn ir-rakkonti tal-passjoni li hemm fl-Evanġelji u l-impronti li hemm fuq il-Lizar, kollha jindikaw li huwa awtentiku, jiġifieri li l-Lizar ta' Turin huwa l-kefen ta' Sidna Ġesù Kristu li bata u miet għalina biex jifdina u jsalvana.



Santa Marija Goretti

Kitba ta' Fr Charles Buttigieg

Santa Marija Goretti twieldet fis-16 t'Ottubru tal-1890 għewwa Corinaldo, qrib Ancona, fl-Italja. Missierha kien jismu Luigi u ommha Assunta. Kienet it-tielet wild minn seba' wlied tal-familja Goretti. Fl-1896, minhabba l-faqar, il-familja niżlet qrib Frosinone, fil-Lazio, għall-hajja aħjar u, fl-1899, il-familja tagħha

marret taħdem għewwa Nettuno għal wiehed konti li kellu hafna għelieqi. Il-familja Serenelli nġhaqdet ukoll mal-familja Goretti fil-hidma ta' dawn l-għelieqi tal-konti.

Missier Marija miet bil-malarja meta hija kellha madwar disa' snin. Hafna drabi, hija kienet tagħmel hafna mix-xogħol tad-dar u tiehu hsieb lil oħtha ż-żghira billi ommha u hutha kellhom imorru jahdmu fl-għelieqi. It-tifel tal-familja Serenelli, Alessandro, beda jittanta lil Marija meta kellha hda-x-il sena u beda jistedinha għad-dnub. Hija dejjem irnexxielha tirbah it-tentazzjonijiet tiegħu minkejja li qatt ma qalet xejn lil ommha dwar dan l-abbuż li kienet qieghda ggarab. Imma, fil-5 ta' Lulju tal-1902, għal xi t-tlieta ta' waranofsinar, Alessandro Serenelli, ta' ghoxrin sena, kaxkar lil Marija fil-kamra tas-sodda. Imma Marija rreżistiet kemm felhet u bdiet tghajjat biex tippoteġi s-safa' tagħha u tghidli li dak li kien ser jagħmel huwa dnub mejjet li Alla ma jridx. B'rabja kbira għax ma hax dak li ried minghand Marija,

Alessandro beda jagħtiha daqqiet bis-sikkina fejn gie gie. Lil Marija haduha l-isptar, f'Nettuno, fuq karru biż-żiemel. Minghajr l-oppju, għamlulha intervent li dam ghoxrin siegħa imma kien kollu għalxejn għax Marija Goretti mietet l-ghada, is-6 ta' Lulju 1902. Qabel mietet, Marija hafret lil Alessandro.

Il-qattiel tagħha kien ikkundannat għal tletin sena habs b'xogħol iebes. Wara sitt snin il-habs, Alessandro kellu dehra minn Marija Goretti li fiha qaltli li hija kienet il-Ġenna u ispiratu biex jibdel hajtu u jerga' jikseb il-paċi. Meta hareġ mill-habs, Alessandro mar iżur lil omm Marija u talabha mahfra u hi hafritlu. Huwa talab ukoll mahfra lil Alla fil-parroċċa tiegħu. Wara, dahal jahdem fil-ġnien tal-kunvent tal-patrijiet Kapuċċini fil-Marche u beda jghix hajja ta' konverżjoni u ta' talb fl-ispirtu Frangiskan kapuċċin.

Marija Goretti saret beata fis-27 t'April tal-1947, fil-preżenza t'ommha, u kienet dikjarata qaddisa fl-24 ta' Ġunju tal-1950, mill-Papa Piju XII, quddiem folla ta' nofs miljun ruh fi Pjazza San Pietru. Preżenti, kien hemm ukoll ommha Assunta u Alessandro Serenelli. Alessandro miet fl-1970 fl-età ta' disgħa u tmenin sena, jiġifieri tmienja u sittin sena wara li kien qatel lil Marija. Fl-1961, Alessandro kiteb li dak li kien għamel kien orribbli immens u wissa liż-żgħażaġh biex jghixu hajja nadifa. Huwa qal ukoll li, fil-habs, dejjem hass lil din il-qaddisa verġni u martri tikkonslah u taħfirlu. Santa Marija Goretti hija midfuna u meqjuma fil-Bażilika ta' Nettuno, fin-naha t'isfel ta' Ruma. Hija l-patrana tat-tfaliet, ta' dawki li huma abbużati u tal-vittmi tal-kriminalità. Il-festa tagħha ssir fis-6 ta' Lulju.



Il-Kunsillier

Storja ta' Anthony Said mill-Furjana

Il-Kunsillier Jacob Borg Vella kien bniedem tassew arroganti! Hafna kienu jghidu hekk fuqu imma, fl-istess hin, kienet din l-istess arroganza flimkien mal-wiċċ sfieq tiegħu li, ta' tlieta u ghoxrin sena,

kien elett bhala wiehed mill-iżghar kunsilliera li qatt kellu r-rah. It-toroq kienu r-responsabbiltà tiegħu u rnexxielu jagħmel hafna xogħlijiet li kien ilhom biex isiru. Imma mhux kullhadd kien kuntent bil-mod kif bidel is-sistema u d-direzzjoni tat-traffiku.

“Sur Kunsillier, it-triq fejn noqgħod jien għet *one way* bil-kontra u, issa, għandi dawra għmelha biex immur mid-dar sal-ghalqa bil-vann biex niġbor il-patata,” ilmenta Manwel Debrincat, bidwi anzjan li qam jittellem.

“Għandek raġun!” wiegħeb il-Kunsillier b'lehen ta' zuġfett, “Sakemm tasal, il-patata tilhaq titnawwar, hux?” Kien hemm min tbissem u kien hemm min qarras wiċċu u, kif reġa' waqa' s-skiet, bid-dahqa, Jacob kompli jghid: “Heqq, il-Kunsill ma jistax jakkomoda lil kulhadd. Hafna nies talbuna biex dik it-triq tiġi f'direzzjoni opposta u ahna hekk għamilna. Il-maġġoranza tirbah, mhux hekk?”

“Jew għax int tasal aktar malajr għat-triq ewlenija?” staqsa Manwel bla tlaqliq. It-tbissima fuq wiċċ il-Kunsillier għebet.

“Hemm aktar mistoqsijiet?” għajjat Jacob waqt li tefa' harsa ta' qilla lejn l-anzjan. “Mela l-laqgħa hija agġornata *sine die*!”

Manwel haseb biex imur lura lejn ir-razzett. Kif hareġ mill-bieb, sab lil Jacob ma' wiċċu, ipejje sigarett bil-hatfa u jhares lejha biċċiera. “Ara x'qed ngħidlek Manwel,” qallu l-Kunsillier b'wiċċu ahmar nar fil-waqt li beda jxejjer sebgħu l-werrej f'għajnejn il-bidwi, “ara ma terġax takkuzani quddiem in-nies li jien napprofitta ruhi fl-immaniġġjar tat-toroq għax inharrkek ta' malafama u nirbahlek balla flus!”

“Malafama xejn,” wiegħbu l-anzjan bla biża', “jien naf x'qed ngħid!”

“Ismagħni, ja żmagat,” reġa' l-Kunsillier, “int għadek ma tafx sa fejn nista' nasal jien!” qallu Jacob bi snien mheżża u b'għajnejh itajru x-xrar.

“Naf sa fejn tasal,” irrispondieh Manwel bil-kalma kollha, “imma xorta ma nipprendikx! Issa, żulli minn nofs ha ngħaddi għax jien ikolli x'nagħmel, mhux niġri 'l hawn u 'l hinn bil-bagalja, bhalek!”

Il-Kunsillier ha għalih bl-ikrah u tmashan għall-anzjan wahda sew. Kif Manwel għadda minn maġenbu, hareġ riġlu u pprova jagħtih gambetta imma l-bidwi kellu riġlejh aktar sodi u, b'mossa wahda, għolla sieq Jacob 'il fuq u dak waqa' lura u nstabat bil-qiegħda fl-art bil-bagalja b'kollox. Xi nies li kienu għadhom fil-qrib waqfu jharsu u, minn taht, tgħidx kemm dahku jaraw lill-Kunsillier jitmiegħek mal-art, indannat u b'wiċċu qisu ta' skorfna. Manwel, bil-kalma kollha, dahal fil-vann u

saq bil-kwiet lejn l-ghelieqi tiegħu.

Għaddiet ġimgha. Manwel kien nesa dak l-episodju imma, mid-dehra, haddiehor ma kienx nesieh għax, jum fost l-ohrajn, ġew żewġ pulizija u wiehed minnhom qallu: “Għandna rapport li hawnhekk qed titkabbar il-kannabis. Se jkollna naghmlu spezzjoni ma' kullimkien, Sur Debrincat!”

Manwel inhasad għax, fil-fatt, veru kellu żewġ pjanti tal-haxixa imma ma setax jifhem kif il-pulizija saru jafu bihom. Bilfors li kien hemm min għandu għalih u kien qed jilhaqlu salibu. Kellu żewġt iqsari fil-bitha imma dawn kienu biss għal skop ornamental u xejn iżjed. Żammhom għax il-weraq tagħhom tassew sbieh u lilu tant joghġbuh. Mill-bqija, Manwel ma kellu ebda użu iehor għalihom. Imma l-pulizija ma ridux jafu b'dan kollu. Ladarba sabu l-evidenza, hadu r-ritratti, għamlu rapport, ikkonfiskaw, saret it-tahrira u l-anzjan kellu jidher quddiem il-maġistrat akkużat bit-tkabbir u l-pussess tal-haxixa mingħajr permess. Manwel hassu ser jiġġenn. Mar għand avukat u dan aktar kompli jimlielu rasu. Kellu jmur ukoll għand it-tabib għax qabdu t-tferfir u l-hruq ta' stonku u beda jiehu l-pilloli kontra l-aċidu li bihom spiċċa jorqod veru ftit u b'mod l-iktar hafif.

Minhabba n-nuqqas ta' rquad kif ukoll biex iderri, beda johroġ il-kelba anki f'nofs ta' lejl. F'wahda minn dawn il-harġiet, ra xi haġa li skantatu. Id-dar tal-Kunsillier Borg Vella kienet ftit 'l isfel minn tiegħu u, dak il-hin, hemmhekk kienet għaddejja attività mhux tas-soltu. Manwel stahba mal-ġenb ta' ghorfa u qagħad ihares. Beda jittama li l-kelba ma titniffisx u tikxfu. Minn fejn kien, seta' jara l-garaxx ta' mad-dar. Ra tnejn minn nies li għarafhom. Wiehed kien Jacob, il-Kunsillier stess, u l-iehor kien ra r-ritratt tiegħu fl-aħbarijiet għax kien persuna mfittxa mill-pulizija dwar traffikar tad-droga. Bejn l-irġiel, għaddew xi pakketti u, għalkemm ma setax jara x'kien fihom, Manwel seta' jobsor. Stenna sakemm wiehed startja l-karozza u telaq u l-iehor għalaq il-bieb tal-garaxx. Imbagħad, Manwel inqala' minn fejn kien u lebbet lura lejn id-dar, beżgħan li ma jmurx jarah xi hadd.

Ftit tal-jiem wara, reġa' kien hemm laqgħa ohra tal-Kunsill. Manwel ried jattendi. Imma, qabel, kellu biċċa xogħol żgħira x'jagħmel. Qabad sellum minn post li kien għadu qed jinbena fil-qrib u poġġieh mal-hajt tal-bitha tad-dar tal-Kunsillier. Imbagħad, mar il-Kunsill. Imma, fit-triq, waqaf iċempel lill-pulizija. Irraporta serqa minn dar privata; il-hallelin dahlu mill-ghelieqi ta' wara. Talbuh l-indirizz u tahlhom. Għaxar minuti wara, Surgent u erba' pulizija waqfu quddiem id-dar tal-Kunsillier. Daru dawra magħha u, fuq wara, fejn hemm il-bitha, lemhu s-sellum u, allura, kellhom jidhlu biex jinvestigaw x'qed jiġri. Hallelin ma sabux imma sabu affarijiet ohra; aktar interessanti!

Fl-istess hin, fis-sala tal-Kunsill kienet għaddejja l-laqgħa. Kienu qed jiddiskutu dwar il-ġbir tal-iskart. Il-laqgħa kienet movimentata mhux hażin; kullhadd jittellem u jghid tiegħu mingħajr ma jisma' dak li qed jghid haddiehor. F'hin minnhom, waqa' s-skiet hekk kif tliet pulizija dahlu fis-sala u baqgħu sejrjn dritt lejn

il-mejda tal-Membri tal-Kunsill.

“Sur Jacob Borg Vella,” qal wiehed minnhom, “ghandna ordni biex nohduk il-Kwartieri Ġenerali għall-interrogazzjoni! Inwissik li inti qed tiġi akkużat bil-pussess u ttraffikar ta’ sustanzi illegali. Inti għandek id-dritt li ma titkellimx imma, jekk tagħzel li titkellem, dak kollu li tghid jista’ jintuża kontra tiegħek fil-Qorti!”

Il-Kunsillier kien ser jibda jghid xi haġa imma,

minflok, intelaq fuq is-siġġu, baxxa rasu u ma qal xejn. Żewġ kuntistabbli mmanettjawh, eskortawh sal-karozza tal-pulizija, haduh magħhom u qafliu go ċella fid-*Depot* tal-Furjana fejn inżamm għal aktar interrogazzjoni.

U hekk intemmet hesrem, u b’mod l-iktar żgradevoli, il-karriera qasira imma intensiva tas-Sur Jacob Borg Vella, Kunsillier tal-Gvern Lokali!

Maltese gemgem

Kitba ta’ Carmen Dimech

Jekk wiehed joqghod jirrifletti ftit, ma jdumx ma jirrealizza kemm, għall-inqas, hdejn pajjiżi ohra, hawn Malta għandna servizzi soċjali relattivament tajbin u li huma offruti mill-istat; ejja ma ngħidux b’xejn ghax, fil-fatt, xejn mhu b’xejn, imma minghajr hlas dirett mill-konsumatur. Għandna sistema ta’ edukazzjoni b’xejn għal kulhadd, għandna servizz tas-saħħa minghajr hlas għaċ-ċittadini eliġibbli kollha, għandna provvista ta’ akkomodazzjoni soċjali ssussidjata bi prezzijiet kważi redikoli għaž-żminijiet tal-lum, għandna trasport b’xejn għal kulhadd flimkien ma għadd ġmielu ta’ benefiċċi ohrajn li, minnhom, igawdu dawk li l-aktar għandhom bżonn.

Ngħiduha kif inhi. Hafna drabi, stat jagħmel dan anki bħala inċentiva biex iħajjar iktar nies jieħdu vantaġġ minn dawn is-servizzi ghax hekk jaqbel lis-soċjetà kollha kemm hi. Pereżempju, jaqblilna li jkollna tfal edukati, ċivili, dixxiplinati, maturi u mghallmin l-iskola, il-hiliet u s-snaġġa’ ghax, meta jikbru, jkun f’pożizzjoni aħjar biex jgħinu l-ekonomija tkompli tikber. Jaqblilna nieħdu hsieb sewwa ta’ saħħitna ghax, jekk ma nagħmlux hekk, l-ispiża għall-kura tas-saħħa iktar ’il quddiem tkun ferm oghla, speċjalment illum, meta l-bniedem qed jgħix iktar fit-tul. Jaqblilna wkoll li ninvestu fi proġetti kbar ta’ infrastruttura u li noffru trasport b’xejn għal kulhadd ghax, b’hekk, in-nies jithajru jagħmlu inqas użu mill-vetturi privati tagħhom bir-rizultat li jkollna inqas kongestjoni fit-toroq, inqas tniġġis, inqas telf ta’ hin fi vjaġġi minn post għall-iehor u inqas telfien tal-paċenzja kollettiva bil-konsegwenzi kollha li ġġib magħha.

Imma, minkejja dan kollu, xorta tibqa’ ssib min iġerger u, forsi, bir-raġun ukoll ghax dejjem tista’ tagħmel iktar u aħjar. Jien mhux fin-natura tiegħi li ngerger imma ġieli għamilt eċċezzjoni u nġhaqadt fil-kor, mhux biex ingerger imma bil-hsieb li nagħmel suġġeriment li jkompli jtejjeb il-kwalità tal-hajja tagħna l-anzjani. Isiru hafna sforzi biex, kemm jista’ jkun, l-anzjani jibqgħu jgħixu fil-komunità, fi djarhom stess u f’dak l-ambjent li, għal hafna snin, ikunu għexu fih. Imma dan, minnu nnifsu, jista’ johloq sfidi ġodda.

Bħal f’hafna rhula ohrajn, fil-qalba ta’ Haż Żebbuġ, fejn noqghod jien, issib il-knisja parrokkjali, il-pjazza, il-monti, l-uffiċċju tas-sigurtà soċjali, il-banek, il-każini, il-posta, l-ispiżerija, il-hwienet tat-te u, naturalment, it-terminus tal-karozzi tal-linja. Fl-istess hin, ukoll bħal hafna rhula ohrajn, Haż Żebbuġ, illum



kważi ttrippla fid-daqs u min, bħali, joqghod ’l isfel wisq miċ-ċentru, jispiċċa kważi kkalzrat go daru u ma jistax johroġ. Anki min, bħali, għandu karozza xorta wahda jsib diffikultà biex jaqlagħha ghax jew ma jsibx fejn jipparkja jew jissogra li jdabbar xi ċitazzjoni.

Nies bħal dawn ikollhom jiddependu fuq qrabathom jew fuq hbiebhom għal dak kollu li jkollhom bżonn. Imma kemm iddum tqabbad? Thossok tisthi ghax kulhadd imħabbat bix-xogħol u kulhadd għandu l-familja. Darba tqabbad, darbtejn ukoll imma, iktar minn hekk, wiċċek ma jagħtikx.

F’madwar tużżana bliet u rhula Maltin, kien diġà jeżisti servizz ta’ trasport b’vetturi żgħar elettriċi li ċċemplilhom u jwassluk mid-dar saċ-ċentru tar-rahhal imbagħad, iktar tard, minn hemm lura d-dar. Imma dan ma ssibux kullimkien. Haż Żebbuġ, pereżempju, ma kellniex das-servizz dak iż-żmien li dhalt fil-kor ta’ *Maltese* gemgem. Kont naf li, haġa bħal din, irid ikun il-gvern ċentrali li jkollu jidhol għaliha ghax, ghalkemm ma tqumx il-miljuni, il-Kunsill Lokali jghidlek li m’għandux flus biżżejjed biex jagħmilha ghax, kif diġà għidt iktar qabel, xejn mhu b’xejn u kolloxx għandu prezz. Fl-istess hin, hsibt li jkun tajjeb jekk dan is-servizz ikun estiż għall-ibliet u l-irhula kollha ta’ Malta u Ghawdex u jien inkun l-ewwel wahda li nnaqqas karozza mit-triq u nużah. U, bħali, hafna u hafna ohrajn; u mhux bilfors anzjani.

B’sodisafazzjon ngħidilkom li l-*Maltese* gemgem tiegħi ma waqax fuq widnejn torox; sewa għal xi haġa ghax dan is-servizz issa qed jiġi pprovdut għewwa Haż Żebbuġ ukoll. Filwaqt li niringrazzja lil min ta widen għall-ilment tiegħi u lil kull min hadem biex is-suġġeriment tiegħi ikun attwat, nawgura li l-istess servizz ikompli jiġi estiż f’iktar bliet u rhula għall-benefiċċju tal-anzjani kollha Maltin u Ghawdxin.

Tamara

Novella ta'Lina Brockdorff



Jackie u Marco kien ilhom miżżewġin sitt snin, dejjem jistennew li ser ikollhom it-tfal imma t-tfal baqghu ma ġewx. Habtu ser jaqghu fi swied ta' qalb kbir meta habib beda jhajarhom jaddottaw tarbija. Għall-ewwel, ma ridux jisimghu b'din l-idea imma, bil-mod il-mod, bdew jithajru u jinteressaw ruhhom. Fuq kollox, ma kien hemm ebda soluzzjoni ohra.

Meta nduna li qed jahsbuha bis-serjetà, dan l-istess habib komplja jghidilhom li mhux bilfors jaddottaw tarbija minn Malta. Id-dinja kbira tant! Sahansitra semmilhom xi koppji li, ftit qabel, marru l-Indja u addottaw tarbija minn hemm u, illum, tghidx kemm huma ferhanin.

Fl-ahhar, Jackie u Marco qatghuha li jibdew il-proċess biex jaddottaw tarbija mill-Indja. Setghu jippruvaw jaddottaw tarbija minn xi orfanatrofju hawn Malta imma qalu li dejjem kien hemm ir-riskju li, wara li ssir thobbha, tiġi ommha u tkun tridha lura. Stejjer li ġraw dawn. Ma xtaqux jghaddu minn esperjenza ta' qsim il-qalb bhal din. Ahjar jekk iġibu tarbija mill-Indja li, it-tnejn li huma, xtaqu li tkun tifla.

Wara bosta xhur, fl-ahhar bdew jaraw il-holma taghhom issir realtà. Kienu f'orfanatrofju f'Kalkutta fejn kien hemm bosta trabi minn fejn jagħzlu. Għażlu wahda li kellha kważi sentejn, jisimha Tamara. Ma xtaqux jiehdu tarbija żghira hafna, wahda ta' ftit jiem, u lanqas wahda akbar minn sentejn għax trid iżżomm f'rasek li din trid tghallimha mill-anqas żewġ ilsna, il-Malti u l-Ingliz.

It-tifla dehret li kienet ta' karattru kalm u dejjem bi tbissima fuq fommha. Madankollu, meta waslu Malta, xorta ż-żghira bdiet tara kollox stramb, u ma tghatthiex tort. Biżżejjed tisma' dik il-geġwīgija ta' kliem bil-Malti li minnhom ma setghet tifhem xejn. Spicċat it-tbissima minn fuq fomm Tamara u erhilha tibki u tinghi lejl u nhar. Jackie u Marco din ma kinux qed jistennewha. Għamlu minn kollox biex jippruvaw jifhmu x'kien jonqosha. Erhilhom juruha l-flixkun tal-halib, il-hobż, il-frott u l-helu. Kollu ta' xejn.

Imma, bil-mod il-mod, Tamara bdiet taċċetta s-sitwazzjoni l-ġdida li sabet ruhha fiha u l-biki beda jnaqqas. Bdiet ukoll titgħalliem xi kliem hafif bil-Malti u, hekk, l-affarijiet bdew jirrangaw u t-tbissima reġgħet feġġet fuq wiċċ Tamara. Tghidx x'kellhom biha Jackie u Marco! Minn kmieni, bdew jibaghtuha l-kindergarden u, naturalment, wara, skola elementari u sekondarja. Anki l-klassijiet tad-duttrina kienet tmur u għamlet l-Ewwel Tqarbina u l-Griżma tal-Isqof ukoll.

Tghallmet titkellem sew bil-Malti u bl-Ingliz waqt li kellha l-Franciż bħala lsien barrani iehor. Madankollu, darba minnhom, minkejja li qatt ma hbewlha l-istorja tal-addozzjoni tagħha, Tamara xxukkjat lil Jackie u lil Marco meta wriethom bix-xewqa li titgħalliem l-Indjan;

speċjalment id-djalett li jtkellmu bih in-nies ta' Kalkutta. Kienet sinciera magħhom u qaltilhom mill-ewwel li, meta tikber, xtaqet iżżur il-pajjiż fejn kienet twieldet.

Fuq kollox, hija haġa naturali li kull bniedem iħoss dik ir-rabta mal-pajjiż fejn ikun twieled. Ma kinitx haġa hafifa biex sabulha għalliem tal-Indjan u ta' dan it-tifla kienet rikonoxxenti hafna lejhom.

Tamara kienet tattendi grupp ta' talb li darba holmu li jmorru jqattgħu tliet xhur Kalkutta jagħmlu xogħol ta' karità. It-tfajla bilkemm riedet temmen li, sa fl-ahhar, il-holma tagħha kienet ser issehh. Kellhom jitolqu fl-ewwel ta' Lulju u jiġu lura fl-ahhar ta' Settembru.


Meta Tamara kienet l-Indja, Jackie u Marco kellhom il-biża' li t-tfajla tibqa' hemm u ma tiġi qatt lura iżjed. Kienet tibghatilhom kartolina kull ġimgħa u tghidilhom kemm kienet kuntenta u li xtaqet li dawk it-tliet xhur ma jghaddu qatt. Jahasra, kienu saru jhobbuha tant! Fl-istess hin, Tamara kellha qrib it-tmintax-il sena u żgur li huma ma kellhom ebda dritt li jġibuha lura Malta kontra qalbha.

Għal dik il-koppja, dawk it-tliet xhur kienu qishom eternità. Mhux biss kienu jghoddu kull jum li jghaddi imma, tista' tghid, kull siegħa wkoll. It-tnejn kienu mwerwrin minn dak il-mument meta kellhom imorru jiltaqgħu mal-grupp ġej lura mill-Indja għax kienu kważi żguri li Tamara ma kinitx ser tkun magħhom.

Intant, fl-ahhar jum ta' Settembru, waranofsinar, Jackie u Marco marru l-ajruport b'qalbhom ittaqtaq. Madankollu, bilkemm riedu jemmnu lil għajnejhom xhin lemhu lil Tamara mal-grupp. It-tnejn laqgħuha bid-dmugh iċarċar ma' wiċċhom. Bilkemm felhu jifthu fommhom biex juruha l-ferh taghhom.

Lura d-dar, tghidx kemm kellha x'tghidilhom Tamara! Fuq kollox, qaltilhom li huma kienu ġenerużi żżejjed magħha meta afdawha tmur lura Kalkutta. Possibbli, ma beżgħux li setgħet tibqa' hemm?

Il-ġenituri tbissmu bla ma qalu kelma wahda biss. Mur għidilha kif għaddewhom dawk it-tliet xhur! Tamara ma kienet tiddejjaq qatt tirrakkonta dwar l-Indja u, darba fost l-ohrajn, qaltilhom li kellha xewqa wahda biss. Jackie u Marco hasbu li din kienet ser tkun l-ahhar bomba u li ser tghidilhom li trid tmur lura l-Indja għalkollox. Imma hasbu hażin. "Jekk hu possibbli," qaltilhom, "nixtieq li intom, li tant habbejtu lili, taddottaw ukoll lil ohti ż-żghira biex, hekk, jien inkun nista' naqsam magħha din ix-xorti tajba li messet lili!"



Rose had been widowed for the past four years. Her two children had flown the nest. It was very sad for her to realise that, after such a busy life, a family and a small part time job, she was completely on her own. However, thanks to her mobile, an item purchased by her children who persuaded her that this was now a necessity, she kept in touch with old friends and even made new relationships. She enjoyed going out and, when possible, took part in the several activities that the village community organised.

It was quite a surprise when her old school friend, Irene, who lived in another village some fifty miles away, phoned her to let her know that her husband had passed away in a matter of days. Her own children had come down for the funeral and spent some days with her. However, they soon had to go back to their jobs and the house was empty again. “I am now a widow, like you Rose. How do you manage when your lifelong friend and partner leaves you?” Irene had to use a euphemism; she could not even utter the word ‘dies’. Rose knew only too well how it felt. She had already been through all this. There was nothing to be said.

“Look here Irene,” Rose said. “I will come down to you next Monday and we will spend some time together. I am sure that we will find plenty of things to do in the house and, if the weather permits, we can always go out for walks or join some of your friends for a bite.”

So, as promised, the following Monday Rose took the bus to the station, boarded a train and, after two hours travelling, she got out and took a taxi to her friend’s house. Irene was so thrilled to see her old school friend after all those years and was looking forward to renewing their friendship which, gradually, had dwindled down to the occasional birthday or Christmas Card.

Irene was thankful that Rose helped her in the various

The mobile

A story by Liz Bajada

chores which needed to be done following the death of a beloved one. The day flew past and soon it was time for Rose to return home. Irene’s neighbour, Charlie, kindly offered to drive Rose to the station. Goodbyes said, Irene went to the bedroom where Rose had slept and as she wanted to get busy, she started cleaning the room. While changing the bed sheets, she found Rose’s mobile. As she very well knew how important the mobile was to Rose, she wanted to do her utmost to give it back to her before she boarded the train back home. Just then, she heard Charlie stop his car outside his house. She ran outside and briefly explained to him what had happened. “Don’t worry,” he replied, “I will phone Peter, the station master. He knows who Rose is as he saw me dropping her at the station.” Immediately, Charlie phoned Peter and was soon driving down the road as fast as he could. Rose was standing outside waiting anxiously for him. However, before she could get back on the train, the station master blew the whistle and the train moved out of the station. She immediately realised that she had lost the last train home. She had no alternative but to return to her friend’s house to spend the night there.

Irene was only too glad to see her friend again. “No problem. Surely one day will not make all the difference to you now, will it?” Together, they prepared a light supper and sat down at table to enjoy another evening together. Just then Rose’s mobile started to ring. It was Lexy, her daughter. “Mum,” she said, “are you okay?” “Yes,” replied Rose, “except that I have to spend another night with Irene as I missed the last train home.”

“Well,” said Lexy, “in that case, you’d better switch on the telly and listen to the news in order to know exactly what you actually missed.”

The two women did as Rose’s daughter had suggested. They were flabbergasted to learn that the train that Rose should have been on had been sabotaged. Someone had planted a bomb under one of its carriages and, when it got to the next station, the bomb went off. Quite a number of people were injured and a few even lost their lives.

As the saying goes, one can be saved by the bell. In Rose’s case, she was certainly saved by the mobile.

Is-Sur Zaum

Anthony Borg
(*Tifkiriet ta’ meta kont
naħdem il-Libja, fl-1989*)


Sur Zaum, kemm kont tfarraġni
kull filghodu f’hidmieti!

B’dik il-kelma, “Bongu”
ferhan kont taghmilni.

Il-hidma tieghi kienet li nhallas
lis-Sudanizi, Ganiži u Marokkini.

Hawn, ftakart f’marti u f’ibni,
mili ‘l boghod minni.
Fihom dejjem mohhni.





TISLIBA

Nru.111

Minn Albert Howard Madiona

Mimdudin:

1. Bidel; Parat; Varja (6)
5. Plewrite; Rih fil-ghadam (6)
10. Stazzjon Televiżiv Taljan (3)
12. Isem ta' huta bhal cervjola/i (5)
14. Soċjeta' fin-negożju (5)
15. Isem ta' fjura jew ta' mara (4)
16. *Academy of Arts* (1.1)
17. Moghti dota; Ghandu d-dehen (5)
19. Stedina; Proposta (5)
22. Inkejjuż; Provokatur (8)
24. L-ewwel mara (3)
25. Reċipjenti għall-ikel (6)
28. Bandu; Proklama (5)
31. Raġel bl-ghola nota fil-kant (5)
33. Kontenituri tal-likwidi (7)
35. Prużuntuz; Deffusi (5)
37. *British Institute* (1.1)
38. Parlar; Tpaċpiċ (6)
39. Unita' ta' flus fil-lvant Nofsani (5)

Weqfin:

2. Pretest, Difiza; Spjegazzjoni (5)
3. Ta' Jannar ibza minnu (4)
4. Resident; Min hu tal-lokal (7)
6. Nieqes mis-sahha (5)
7. Sfaċċata; Tosta (6)
8. Reklami; Manifesti (6)
9. Hadd ma jhobbhom fir-roti (6)
11. *American Institute of Architects* (1.1.1)
13. Diretturi ta' Universitajiet (7)
18. Saltna; Repubblica (4)
20. Tokku; Li joqtol (7)
21. Il-kontra ta' le (3)
23. Li huma mill-Amerika (9)
26. Jagħmel azzjoni hażina b'azzjoni tajba (6)
27. Konsegwenza; Impressjoni (6)
29. Grad inqas minn dak ta' kaptan (6)
30. regoli ta' soċjeta' (6)
32. Użanza; Ċerimonja; Ritwal (3)
34. Isem ta' Gżira tal-Mediterran (5)
36. Hofra taht id-driegħ tal-gisem (3)

Premju: It-tislibiet tajbin li niriċievu bil-posta, sal-ewwel xahar minn meta johroġ il-fuljett, jittellghu bil-polza biex jinghata premju ta' €10.

Il-Premju għat-tisliba numru 111 intrebhet mis-Sinjura Rita Scicluna, Prosit!

Soluzzjoni tat-tisliba tal-harġa numru 111

Mimdudin: 1. grotta, 5. amalfi, 10. nar, 12. rigar, 14. nhawi, 15. renu, 16. hh, 17. ombra, 19. imita, 22. mdardrin, 24. nil, 25. intant, 28. mhara, 31. estru, 33. aċitajt, 35. travi, 37. on, 38. punent u 39. timor.

Weqfin: 2. ruman, 3. tonn, 4. abraham, 6. magro, 7. iżolat, 8. spirti, 9. friska, 11. ahh, 13. rubrika, 18. sala, 20. innotat, 21. tit, 23. dumnikani, 26. tmenin, 27. nseraq, 29. arturo, 30. teptep, 32. usa, 34. amato u 36. vot.



BONNICI'S PRESS
Est. 1924
Digital & Offset Printing
36, St. Paul Street, Valletta
Tel: 2122 4607 - 2122 8138
Mob: 99870603
E-mail: emibonnici@gmail.com

Emi Bingo Sheets

Tel: 2122 8138 Mob: 9987 0603



Żbalji postali

Sensiela mal-Gozo Philatelic Society b'kitba ta' Antoine Vassallo

Żbalji fil-bolli jistghu jinqasmu f'żewġ tipi: difetti fid-disinn jew difetti fl-istampar. Bhala eżempji ta' dawn tal-ahhar, għandna dawn iż-żewġ bolol tal-Milied:




Fl-1972, l-Istati Uniti għażlu naha li turi angli minn pittura Marjana li illum tinsab fin-*National Gallery of Art* ta' Washington. Isem l-artist mhux magħruf imma l-istudjużi jassoċjawh ma' wiehed Olandiż, jew Fjamming, tas-seklu hmistax. Problema fl-istampar wasslet biex il-kulur iswed jgħib minn bolla minnhom. Forsi mhux ta' min jistaghgeb li, kultant, ikun hemm xi kumplikazzjoni fost tant miljuni ta' bolli li johorgu. Difett fl-iswed ġara wkoll il-Kanada fl-1969.

Dan id-disinn gustuż juri tfal minn madwar id-dinja jitolbu li, minhabba dan l-iżball, sar bolla anonima u bla valur.



Niehdu issa żewġ żbalji, biex ngħid hekk, papali li, fil-fatt, ma nafx jekk, propjament, humiex żelqiet tad-disinjatur jew le. Il-mewt tal-Papa Benedittu XVI fl-2022 kienet imfakkra minn diversi pajjiżi, fosthom, mill-Vatikan stess. Imma l-kitba fuq il-bolla tiddiskrivieh bhala Papa Emeritu. Ovvjament, dan mhux korrett ghax, ma' mewtu, Benedittu dahal fil-lista normali tal-Papiet. It-titlu ta' Emeritu

d-deskrivieh biss fil-ftit snin wara r-riżenja tiegħu. L-Italja kienet ser tagħmel l-istess żball imma, fl-ahhar hin qabel ma d-disinn mar għall-istampar, ingibdet l-attenzjoni u l-iżball kien irrangat billi wrew id-dati tal-Papat Benedettin biss.



Fl-1965, Ir-repubblika Afrikana tal-Mali qabbdet lid-disinjatriċi mill-aktar popolari, Pierrette Lambert, biex tfakkar lill-Papa Ġwanni XXIII. Imma, hawnhekk, intweriet ċerta injoranza liturgika. Dan ghax, filwaqt li huwa veru li, dak iż-żmien, il-Papa kien għadu juża t-trirenju minflok il-mitra, però, strettament, din ma kinitx tintlibes jekk il-Papa ma jkollu xejn iżjed fuq is-suttana bhal, ngħidu ahna, l-alba, il-pjaneta jew il-kappa.

U, la qeghdin f'dan il-pajjiż, nagħlaq billi nirreferi għal żball li ma tantx huwa viżibbli jekk ma tingibitx l-attenzjoni ta' dak li jkun. Biex jikkommemora

l-hames anniversarju tal-ġrajja storika tal-ewwel inżul tal-bniedem fuq il-qamar fl-1969, bhala parti minn sett lunari, il-Mali ssoprastampaw din il-bolla li, originarjament, iċcelebrat l-Apollo 14 tal-1971. Sfortunatament, id-data tal-inżul fuq il-qamar fl-1969 tidher ukoll bin-numru 6 rasu 'l isfel u, allura, ġie jaqra 99 minflok 69.



Pitturi famużi

Kitba ta' Vincent Piccinino



Paul Cézanne 1839 – 1906

Paul Cézanne twieled f' *Aix-en-Provence*, fi Franza, fid-19 ta' Jannar 1839. Huwa kien pittur Impressjonist u post-Impressjonist li x-xoghlijiet tieghu wittew it-triq ghat-tranżizzjoni mill-kunċetti artistici tas-seklu dsatax ghal dinja ta' arti moderna u iktar radikali tas-seklu ghoxrin. Kemm Henri Matisse kif ukoll Pablo Picasso kienu jsostnu li Cézanne huwa, “missier taghna lkoll.”

Missieru kien kofundatur ta' bank kummerċjali li tant mar tajjeb li, lil Cézanne, ipprovdieu appoġġ finanzjarju li bosta artisti kontemporanji tieghu ma kellhomx u, eventwalment, hallielu wkoll wirt konsiderevoli. Biex jikkuntenta lil missieru, fl-

1858, Paul beda jistudja l-ligi waqt li, fl-istess hin, baqa' jieh u l-lezzjonijiet tal-arti. Imma, fl-1861, kontra x-xewqa ta' missieru, li riedu jsir bankier bhalu, intefa' b'ruhu u b'gismu għall-iżvilupp tat-talenti artistici tieghu u mar Pariġi fejn iltaqa' u għamel hbieb ma' Camille Pissarro.



Ix-xogħol bikri ta' Cézanne spiss juri gruppi, pjuttost kbar, ta' nies f'pajsaġġi partikolari mpingijin b'mod ferm immaġinattiv. Iktar tard, beda iktar jinteressa ruhu li jpitter dak li josserva u pinga bosta pajsaġġi reali, *portraits*, nies f'sitwazzjonijiet diversi u anki *still lifes* ta' buqari, vażuni, frott, purtieri u x'naf jien.

Il-kwadri ta' Paul Cézanne xejn ma kienu milqughin tajjeb mill-borgeżija Franciża ta' żmien. Infatti, fl-1903, ċertu Henri Rochefort żar irkant tal-kwadri li halla warajh Émile Zola wara mewtu u, f'gurnal lokali, ippubblika artiklu kritiku hafna li kien intitolat, '*L-imħabba għal dak li hu ikrah*'. Rochefort allega li l-pubbliku tgħidx kemm dahaq meta ra l-kwadri ta' ċertu pittur ultra-Impressjonista, jismu Paul Cézanne. In-nies tant irrabjaw għalih li, għal granet shah, bdew ihallulu kopji tal-

gurnal fuq l-ghatba tal-bieb ta' barra b'messaġġi jitolbuh jitlaq minn *Aix-en-Provence* ghax kien qed jagħmlilhom diżunur. Imma llum, il-kwadri li pinga Paul Cézanne ssibhom imdendlin mal-hitan tal-aktar mużewijiet prestigjużi kollha tad-dinja. Il-kwadri li jgħib l-isem ta' *Overture to Tannhäuser*, li Cézanne pitte fl-1868, jinsab fil-mużew tal-*Hermitage* li hemm fil-belt ta' San Petroburgo, fir-Russja.

Jum wiehed, waqt li kien qed ipingi fil-kampanja, Cézanne nqabad f'maltempata. Wara xi sagħtejn, iddeċieda li jitlaq lejn id-dar imma, fit-triq, hassu hażin u wasslu d-dar wiehed li nzerta għaddej minn hemm. Is-seftura ta' Cézanne bdiet timmassaġġjalu jdejh u rigħlejh minhabba nuqqas ta' ċirkulazzjoni tad-demmu u, wara ftit, gie f'tieghu. L-ghada, Cézanne kien bihsiebu jkompli jahdem imma reġa' hassu hażin. Il-mudella li kien qed jahdem magħha sejhet l-ghajjnuna u dahhluh fis-sodda minn fejn ma harigx iżjed. Qabditu pulmunite u miet ftit jiem wara, fit-22 t'Ottubru 1906, meta kellu sebgha u sittin sena. Paul Cézanne jinsab midfun f'ċimiterju f' *Aix-en-Provence* fejn twieled u għex għal hafna minn hajtu.

